



# LAITY VOICE

2014 JUNE

Volume: 4

No:12

E-mail: laityvoice102@gmail.com

## സമാധാനത്തിനായി നമുക്ക് യോജിച്ചു പ്രവർത്തിക്കാം: മാർപാപ്പ

ജറുസലേം: ക്രൈസ്തവരും മുസ്ലിം ലിംഗങ്ങളും യഹൂദരും പരസ്പരം സ്നേഹത്തോടെയും ബഹുമാനത്തോടെയും പെരുമാറണമെന്നും സമാധാനത്തിനായി യോജിച്ചു പ്രവർത്തിക്കണമെന്നും ത്രിദിന വിശുദ്ധനാട്യ സന്ദർശനത്തിന്റെ സമാപനദിനത്തിൽ ഫ്രാൻസിസ് മാർപാപ്പ അഭ്യർത്ഥിച്ചു.



ജറുസലേമിലെ ഗ്രാൻഡ് മുഹ്തിയെയും മറ്റു നേതാക്കളെയും പ്രിയ സഹോദരങ്ങളെ എന്ന് അഭിസംബോധന ചെയ്ത മാർപാപ്പ എല്ലാവരും പരസ്പര സ്നേഹത്തോടും ബഹുമാനത്തോടും പെരുമാറണമെന്നു പറഞ്ഞു.

യഹൂദർ അതിപാവനമായി കണക്കാക്കുന്ന വിലാപത്തിന്റെ മതിലിലെത്തി മാർപാപ്പ പ്രാർത്ഥിച്ചു. മതിലിന്റെ വീടവിൽ പ്രാർത്ഥന എഴുതിയ കടലാസ് വയ്ക്കുകയും ചെയ്തു. മൗണ്ട് ഹെർസൽ സെമിത്തേരി സന്ദർശിച്ച് സിയോണിസത്തിന്റെ സ്ഥാപകനെന്നു വിശേഷിപ്പിക്കപ്പെടുന്ന തിയഡോർ ഹെർസലിന്റെ ശവകുടീരത്തിൽ മാർപാപ്പ റീത്തുവച്ചു. ഇതു മുൻകൂട്ടി നിശ്ചയിക്കാത്ത പരിപാടി യായിരുന്നു. പലസ്തീനിലെ ബൽലഹോം പട്ടണത്തിൽ സന്ദർശനം നടത്തിയ അവസരത്തിൽ പലസ്തീനെ ഒറ്റപ്പെടുത്തി ഇസ്രായേൽ നിർമ്മിച്ച മതിലിനരികിൽ ചെന്നു മാർപാപ്പ പ്രാർത്ഥിച്ചതും മുൻകൂട്ടി നിശ്ചയിക്കാത്ത പരിപാടിയിരുന്നു.

നാസികൾ കൂട്ടക്കൊല ചെയ്ത അറുപതു ലക്ഷത്തോളം യഹൂദരുടെ സ്മാരകമായ യാദ് വഷേമിലും മാർപാപ്പ സന്ദർശനം നടത്തി. ഇസ്രേലി പ്രധാനമന്ത്രി നെതന്യാഹുവും പ്രസിഡന്റ് പെരെസും അദ്ദേഹത്തെ അനുഗമിച്ചു. നാസി കോൺസൻട്രേഷൻ ക്യാമ്പിൽ തടവുകാരായിരുന്ന ഏതാനും പേരുമായി മാർപാപ്പ സംഭാഷണം നടത്തുകയും ചെയ്തു. യേശുവിന്റെ അന്ത്യഅന്താഴ്ത്തിനു വേദിയായ സെഹിയോൻ ഊട്ടുശാലയിൽ (അപ്പർ റൂം) അർപ്പിച്ച ദിവ്യബലിയോടെയാണു മാർപാപ്പയുടെ വിശുദ്ധനാട്യ സന്ദർശനത്തിനു പരിസമാപ്തിയായത്.

## ബിഷപ്പ് മാർ മാത്യു അറയ്ക്കൽ ഭാരത കത്തോലിക്കാ മെത്രാൻ സമിതി ലെയ്റ്റി കൗൺസിൽ ചെയർമാൻ

ന്യൂഡൽഹി: കാത്തലിക് ബിഷപ്പ്സ് കോൺഫ്രൻസ് ഓഫ് ഇന്ത്യ (സി ബിസിഐ)യുടെ ലെയ്റ്റി കൗൺസിൽ ചെയർമാനായി കാഞ്ഞിരപ്പള്ളി രൂപതാ ബിഷപ്പ് മാർ മാത്യു അറയ്ക്കലിനെ നിയമിച്ചു.

ലാറ്റിൻ, സീറോ മലബാർ, സീറോ മലങ്കര എന്നീ മൂന്നു റീത്തുകളിൽപ്പെടുന്ന ഇന്ത്യയിലെ കത്തോലിക്കാ സഭയിലെ 167 രൂപതകളിലെയും അല്മായ പ്രവർത്തനങ്ങളെ ഏകോപിപ്പിക്കുകയും സഭയിലെ വിവിധ അല്മായ പ്രസ്ഥാനങ്ങളുടെ പ്രവർത്തനങ്ങൾ ദേശീയതലത്തിൽ ശക്തിപ്പെടുത്തുകയുമാണ് സിബിസിഐ ലെയ്റ്റി കൗൺസിൽ ലക്ഷ്യമിടുന്നത്.



ഏഷ്യൻ ബിഷപ്പ്സ് കോൺഫ്രൻസിന്റെ അല്മായ ഫാമിലി സമിതിയംഗമായ ബിഷപ്പ് അറയ്ക്കലിനെകൂടാതെ ബിഷപ്പുമാരായ മോസ്റ്റ് റവ.ജോഷ്യാ മാർ ഇഗ്നാത്തിയോസ്, മോസ്റ്റ് റവ. ജോർജ്ജ് ജോൺ മത്തിയാസ് എന്നിവരാണ് സിബിസിഐ ലെയ്റ്റി കൗൺസിലിന്റെ മറ്റംഗങ്ങൾ.

## MEETING OF THE COMMISSION FOR LAITY & FAMILY AT MOUNT ST THOMAS



A meeting of the Commission for Family and Laity is inaugurated at Mount St Thomas, Kakkanad on 29 May 2014. The meeting is presided over by the Major Archbishop George Alencherry. Bishop Mathew Anikuzhikattil (the chairman), Bishop Mathew Arackal and Bishop Joseph Pandarasseril (the members) are the other dignitaries present. All the Diocesan directors of the Laity movements and the Family Apostolate and related associations (Laity and all its Forums, Women, Youth, AKCC, Vanitha Forum, Dalit Forum and Kudumba Koottayma of Family Units) are the participants of this meeting.

### ഇത് കൊടും ക്രൂരത! ക്രിസ്ത്യൻ യുവാവിനെ വിവാഹം കഴിച്ചതിന് മുസ്ലീം യുവതിയായ മെറിയം ഇബ്രാഹിമിന് മരണശിക്ഷയോ? ലോകം ലജ്ജിക്കുന്നു

സാമൂഹ്യനീതിയെക്കുറിച്ചും മതേതരതയെക്കുറിച്ചും മനുഷ്യ വകാശത്തെക്കുറിച്ചും നിരന്തരം പ്രസംഗിച്ച് വാദിക്കുന്നവർ ക്രിസ്തു മതം സ്വീകരിച്ചു എന്നതിന്റെ പേരിൽ മർദ്ദനങ്ങൾ ഏറ്റുവാങ്ങി വധ ശിക്ഷയ്ക്ക് വിധിക്കപ്പെട്ട് ജയിലിലടയ്ക്കപ്പെട്ടിരിക്കുന്ന ഗർഭിണിയായ മെറിയം ഇബ്രാഹിമിന്റെ കാര്യത്തിൽ മൗനം പാലിക്കുന്നത് വേദനാജനകം. ബ്രിട്ടീഷ് പ്രധാനമന്ത്രി ഡേവിഡ് കാമറോൺ ഉൾപ്പെടെയുള്ളവർ ശക്തമായി പ്രതികരിച്ച് രംഗത്തെത്തിയിരിക്കുന്നുവെന്നത് പ്രതീക്ഷ നൽകുന്നെങ്കിലും ക്രൈസ്തവ നേതൃത്വത്തിന്റെ ഇടപെടലുകൾ സജീവമായിട്ടില്ലെന്നുള്ളത് ദുഃഖമുളവാക്കുന്നു. സുഡാൻകാരനാണെങ്കിലും ആഭ്യന്തര കലാപത്തെത്തുടർന്ന് സുഡാൻ വിട്ട് അമേരിക്കയിലേക്ക് ചേക്കേറുകയും അവിടുത്തെ (ശേഷം 6-ാം പേജിൽ)

2001-ലെ സെൻസസ് പ്രകാരം ഭാരതജനസംഖ്യയുടെ 2.32 ശതമാനമാണ് ക്രൈസ്തവർ. 2011-ലെ സെൻസസിൽ മതങ്ങൾ തിരിച്ചുള്ള കണക്ക് ഔദ്യോഗികമായി പുറത്തുവിട്ടിട്ടില്ലെന്നാണറിവ്. എങ്കിലും അനുദ്യോഗികമായി ഈ ശതമാനം 1.8 ലേയ്ക്കു താഴ്ന്നുവെന്ന് പറയപ്പെടുന്നു. ചുരുക്കിപ്പറഞ്ഞാൽ ഇന്ത്യയിലെ 1000 ജനങ്ങളിൽ 18 പേർ മാത്രം ക്രിസ്ത്യാനികൾ. ഇവരാകട്ടെ കത്തോലിക്കർ (ലാറ്റിൻ, സീറോ മലബാർ, സീറോ മലങ്കര) ഉൾപ്പെടെ ഒട്ടനവധി വിഭാഗങ്ങളിലായുള്ള ക്രൈസ്തവ വിശ്വാസിസമൂഹങ്ങൾ. സെന്റ് തോമസ് ക്രിസ്ത്യൻ, ലാറ്റിൻ, പെന്തക്കോസ്തു എന്നീ മൂന്നുഗണങ്ങളായി തിരിച്ചാൽ പോലും പിന്നെയുമുണ്ട് ഏറെ വിഭാഗങ്ങൾ. കൽദായ സിറിയൻ, യാക്കോബായ സിറിയൻ, മലങ്കര ഓർത്തഡോക്സ് സിറിയൻ, മലബാർ ഇൻഡി പെൻഡന്റ് സിറിയൻ, മാർത്തോമ്മാ സിറിയൻ, സെന്റ് തോമസ് ഇവാഞ്ചലിക്കൽ, സീറോ മലബാർ, സീറോ മലങ്കര എന്നിവർ സെന്റ് തോമസ് ക്രിസ്ത്യൻ വിഭാഗങ്ങളിൽ പെടുന്നു. വേറെയുമുണ്ട് നിരവധി. പെന്തക്കോസ്തു വിഭാഗങ്ങളുടെ എണ്ണം ഒട്ടനവധിയാണ്. മേല്പറഞ്ഞവരെല്ലാം ഇന്ത്യയിലെ ക്രിസ്ത്യൻ വിഭാഗങ്ങൾ എന്ന ലേബലിലാണ് പൊതുവായറിയപ്പെടുന്നത്. എന്നാൽ ഇന്ത്യയിലെ ക്രൈസ്തവസമൂഹത്തിന്റെ പ്രവർത്തനമുഖം പ്രധാനമായി കത്തോലിക്കാസഭയുടേതാണെന്ന കാര്യത്തിൽ ആർക്കും സംശയമില്ല. പാരമ്പര്യത്തിലും പൈതൃകത്തിലും ആരാധനക്രമത്തിലും മാത്രമല്ല സഭാപഠനങ്ങളിലും സംവിധാനത്തിലുമുള്ള വ്യത്യസ്തത ക്രൈസ്തവവിഭാഗങ്ങളെ വേർതിരിച്ചു നിർത്തുന്നു. ഈ വേർതിരിവ്നേല്പാൻ കൂടുതൽ ന്യായങ്ങളും ന്യായീകരണങ്ങളും ആത്മീയതലങ്ങളും വാശികളും പിടിവാശികളുമുണ്ടാകാം. ഇവയൊക്കെ ഏകപക്ഷീയമായി അംഗീകരിച്ചുകൊണ്ടും ആരെയും മുറിപ്പെടുത്താതെയും വേദനിപ്പിക്കാതെയും ചോദിക്കട്ടെ, ഇന്ത്യയിലെ ക്രൈസ്തവ സമൂഹം നേരിടുന്ന പൊതുവായ പ്രശ്നങ്ങളിൽ പ്രതികരിക്കുവാനും ഇടപെടുവാനും കൂട്ടായ ശ്രമവും ഐക്യവും നമുക്കാവശ്യമല്ലേ? ആത്മീയ അധികാരത്തിന്റെ ദണ്ഡുപയോഗിച്ച് റീത്തുകളുടെയും ആരാധനക്രമങ്ങളുടെയും പേരിൽ മാറിനിൽക്കുമ്പോഴും പരസ്പരം പടവെട്ടുമ്പോഴും ചിതറിപ്പോകുന്നത് ഭാരതത്തിലെ ക്രൈസ്തവ വിശ്വാസിസമൂഹമാണെന്നുള്ള വസ്തുത ബോധപൂർവ്വം നാം മറക്കുന്നുവോ? ഭാരതീയ പശ്ചാത്തലത്തിൽ നേരിടുന്ന വിഷയങ്ങൾ വിശകലനം

**ആത്മീയ അധികാരത്തിന്റെ ദണ്ഡുപയോഗിച്ച് റീത്തുകളുടെയും ആരാധനക്രമങ്ങളുടെയും പേരിൽ മാറിനിൽക്കുമ്പോഴും പരസ്പരം പടവെട്ടുമ്പോഴും ചിതറിപ്പോകുന്നത് ഭാരതത്തിലെ ക്രൈസ്തവ വിശ്വാസിസമൂഹമാണെന്നുള്ള വസ്തുത ബോധപൂർവ്വം നാം മറക്കുന്നുവോ? ഭാരതീയ പശ്ചാത്തലത്തിൽ നേരിടുന്ന വിഷയങ്ങൾ വിശകലനം നടത്തി, ന്യൂനപക്ഷമായ ക്രൈസ്തവരുടെ കൂട്ടായ്മ ഉദ്ദിയിറപ്പിക്കുവാൻ മടിക്കുന്നതെന്ത്? ജനാധിപത്യ ഭരണസംവിധാനത്തിന്റെ നന്മയും തിന്മയും ഏറ്റുവാങ്ങി പിറന്നുവീണ മണ്ണിൽ നീതി നിഷേധിക്കപ്പെട്ട്, ജീവിക്കുവാൻ നെട്ടോട്ടമോടുന്ന ക്രൈസ്തവവിശ്വാസികൾ അവർ ഏതു വിഭാഗത്തിൽപ്പെട്ടവനായാലും സംരക്ഷണം നൽകേണ്ട ഉത്തരവാദിത്വം നിർവഹിക്കുവാൻ ക്രൈസ്തവസമുദായ, സഭാനേതൃത്വങ്ങൾക്ക് ഇന്നാകുന്നുവോ?**

# ക്രൈസ്തവന്റെ "കണ്ണ" എന്നു തുറക്കപ്പെടും?



കലനം നടത്തി, ന്യൂനപക്ഷമായ ക്രൈസ്തവരുടെ കൂട്ടായ്മ ഉദ്ദിയിറപ്പിക്കുവാൻ മടിക്കുന്നതെന്ത്? ജനാധിപത്യ ഭരണസംവിധാനത്തിന്റെ നന്മയും തിന്മയും ഏറ്റുവാങ്ങി പിറന്നുവീണ മണ്ണിൽ നീതി നിഷേധിക്കപ്പെട്ട്, ജീവിക്കുവാൻ നെട്ടോട്ടമോടുന്ന ക്രൈസ്തവവിശ്വാസികൾ, അവർ ഏതു വിഭാഗത്തിൽപ്പെട്ടവനായാലും സംരക്ഷണം നൽകേണ്ട ഉത്തരവാദിത്വം നിർവഹിക്കുവാൻ ക്രൈസ്തവസമുദായ, സഭാനേതൃത്വങ്ങൾക്ക് ഇന്നാകുന്നുവോ?

ക്രിസ്തു ഈ മണ്ണിൽ പിറന്നുവീണ് പീഡകൾ ഏറ്റുവാങ്ങി കുരിശുമരണം വരിച്ചത് ലോകജനതയുടെ രക്ഷയ്ക്കുവേണ്ടിയാണ്. മതങ്ങളുടെ വേലിക്കെട്ടുകൾക്കപ്പുറത്തേയ്ക്ക് ചിന്തകളുയർത്തി ലോകത്തെ നോക്കിക്കാണുന്നവരാണ് ക്രിസ്തുവിശ്വാസികൾ. എല്ലാ മതസ്ഥരോടും സ്നേഹം പങ്കുവെച്ചു സന്തോഷവും സമാധാനവും പകർന്നേകി ഈ നാടിന്റെ സാംസ്കാരിക പൈതൃകവും പാരമ്പര്യവും മാത്രമല്ല, തലമുറകളായി കൈമാറിയിരിക്കുന്ന ദർശനങ്ങളും വീക്ഷണങ്ങളും നിലനിർത്തുവാനും പകർന്നേകുവാനുമുള്ള കടമയും ഉത്തരവാദിത്വവും ഭാരതത്തിലെ ക്രിസ്ത്യാനികുണ്ട്.

നാടിന്റെ സമഗ്രവളർച്ചയ്ക്ക്, ന്യൂനപക്ഷമാണെങ്കിൽ കൂടി, ക്രൈസ്തവർക്ക് നൽകുന്ന സംഭാവനകൾ അതിശ്രേഷ്ഠമാണ്. വിദ്യാഭ്യാസ ആരോഗ്യ മേഖലകളിലെ വിപ്ലവകരമായ മാറ്റങ്ങൾ, ആതുരശുശ്രൂഷാരംഗത്തെ നിസ്വാർത്ഥ സേവനങ്ങൾ ഇവയെല്ലാം ജാതി മത രാഷ്ട്രീയ ചിന്തകൾക്കതീതമാണ്. പക്ഷേ ഒറ്റപ്പെട്ട് തുരുത്തുകളായി വാചകക്കസർത്തുകളും വാക്പയറ്റുകളുമായി ഇന്ത്യയിലെ വിവിധ ക്രൈസ്തവവിഭാഗങ്ങൾ ഭിന്നിച്ചു നിൽക്കുമ്പോൾ നമ്മുടെ ശക്തി കുറയുന്നു. ക്രിസ്തീയചൈതന്യത്തിനു മങ്ങലേൽക്കുന്നു. പരസ്പര സ്നേഹത്തെ കുറിച്ചും ഐക്യത്തെക്കുറിച്ചും നിരന്തരം പൊതുവേദികളിൽ പങ്കുവെക്കുമ്പോഴും ആത്മീയതയുടെ ശ്രേണികളിലേയ്ക്ക് വിശ്വാസികളെ കൈപിടിച്ചുയർത്തുമ്പോഴും വിട്ടുവീഴ്ചകളിലൂടെ ക്രൈസ്തവഐക്യം രൂപപ്പെടുത്തുവാൻ നമുക്കാകുന്നില്ലെങ്കിൽ, വരും നാളുകളിൽ നാം ചരിത്രത്തിന്റെ ഭാഗമാകുമെന്നുള്ളത് ഓരോ ക്രൈസ്തവ വിഭാഗങ്ങളും തിരിച്ചറിയണം. ചൈനയിലും, ദക്ഷിണകൊറിയയിലും, ആഫ്രിക്കയിലും ക്രിസ്ത്യാനിറ്റി വളരുന്നതുകണ്ട് ആവേശം കൊള്ളുമ്പോഴും സ്വന്തം മണ്ണിൽ നമുക്ക് എന്തുനേടാനാവുന്നുവെന്ന് ഭാരതത്തിലെ എല്ലാ ക്രൈസ്തവവിഭാഗങ്ങളും ആത്മപരിശോധന നടത്തിയാൽ നന്ന്.

ഷെവലിയർ വി.സി.സെബാസ്റ്റ്യൻ  
ചീഫ് എഡിറ്റർ

# പ്രമേഹ- അർബുദ രോഗികൾ വർധിക്കുന്നു; പുതുതലമുറയിൽ 57 ശതമാനവും ലഹരിക്കടിമകൾ

തൃശൂർ: പുതുതലമുറക്കാർ ലഹരിയുടെ അടിമകളായി മാറിക്കൊണ്ടിരിക്കുകയാണെന്ന് ആരോഗ്യസർവ്വേ ഫലം. ജൂബിലി മിഷൻ മെഡിക്കൽ കോളജ് പൂരം എക്സിബിഷനോടനുബന്ധിച്ചു നടത്തിയ ആരോഗ്യസർവ്വേ വേയിലാണ് 20നും 65നും ഇടയിൽ പ്രായമുള്ളവരിൽ 50-57 ശതമാനം പേർ മദ്യപാനവും ഇവരിൽ 38 ശതമാനം പേർ പുകവലിക്കുന്നവരുമാണെന്നു കണ്ടെത്തിയത്.

20നും 30നും ഇടയിൽ പ്രായമുള്ളവരിൽ 25 മുതൽ 30 ശതമാനം പുകവലിശീലം ഉള്ളവരാണ്. പുകയിലയുടെ ഉപയോഗവും ശ്വാസകോശരോഗവും മൂലം 60-65 ശതമാനം ആളുകളും ദുരിതം അനുഭവിക്കുന്നുവെന്നാണു കണക്കുകൾ സൂചിപ്പിക്കുന്നത്. വർഷംതോറും അർബുദ രോഗികളുടെ എണ്ണവും ഗണ്യമായി വർധിച്ചുവരികയാണ്. സമീപ ഭാവിയിൽ കരൾ വീക്കം, കരളിലുള്ള അർബുദം, ശ്വാസകോശ അർബുദം, ഹൃദയസംബന്ധമായ രോഗങ്ങൾ എന്നിവ വർധിച്ചുവരുവാൻ ഇടയുണ്ട്. ഹൃദയസംബന്ധമായ അസുഖമുള്ളവരിൽ 70-75 ശതമാനം ആളുകൾ പുരുഷന്മാരും, 55-65 ശതമാനം ആളുകൾ സ്ത്രീകളുമാണ്. മുൻവർഷങ്ങളെ അപേക്ഷിച്ച് 35-65 വയസിനിടയിലുള്ളവരിൽ പ്രമേഹ രോഗബാധിതരുടെ എണ്ണം വർധിച്ചുവരുന്നതായി കണക്കുകൾ സൂചിപ്പിക്കുന്നു. 45നും 65നും



ആഗോള കത്തോലിക്കാ സഭയുടെ അംഗീകാരമായ ഷെവലിയർ പദവി ലഭിച്ച സീറോ മലബാർ സഭ അല്മായ കമ്മീഷൻ സെക്രട്ടറി അഡ്വ. വി.സി.സെബാസ്റ്റ്യനെ ഫ്രാൻസിസ്കൻ അല്മായ സഭ റീജിയണൽ കൗൺസിൽ ആദരിച്ചപ്പോൾ. റീജിയണൽ ഡയറക്ടർ ഫാ.പോൾ പോത്തനാട്ടുവെളി പൊന്നാടയണിയിക്കുന്നു. റീജിയണൽ പ്രസിഡന്റ് കെ. എസ്.തോമസ് കൊഴിക്കോട്ടയിൽ, ജോസ് ടി തോമസ് തയ്യിൽ, റീജിയണൽ സെക്രട്ടറി ജോസ് കിഴക്കേത്തലയ്ക്കൽ എന്നിവർ സമീപം.



ഇടയിൽ പ്രായമുള്ള ആളുകളിൽ 34-35 ശതമാനം ആളുകൾ പ്രമേഹം മൂലമുള്ള അസുഖങ്ങൾ ഉള്ളവരാണ്.

20-30 ശതമാനം കുട്ടികൾ പൊണ്ണത്തടിയുള്ളവരും, 30-40 ശതമാനം ആളുകളിൽ പോഷകാഹാരക്കുറവും കണ്ടെത്തിയിട്ടുണ്ട്. കൊഴുപ്പു കൂടിയ ആഹാരങ്ങൾ, മാട്ടിറച്ചിയുടെ അമിതോപയോഗം, എണ്ണയിലും മറ്റും പൊരിച്ച പലഹാരങ്ങളുടെ ഉപയോഗം എന്നിവ ദൈനംദിന ആഹാരത്തിൽ ഉൾപ്പെടുത്തുന്നത് ഹൃദ്രോഗങ്ങൾക്കും, പൊണ്ണത്തടിക്കും മറ്റു അസുഖങ്ങൾക്കും കാരണമാകുന്നു. സർവ്വേയിൽ പങ്കെടുത്ത ആളുകളിൽ ഒരു വിഭാഗം(41.8 ശതമാനം) ആളുകൾക്കു മാത്രമാണ് ആരോഗ്യ കാര്യങ്ങളിൽ അവബോധം ഉണ്ടാകുകയുള്ളൂ. സമൂഹത്തിൽ 12-13 ശതമാനം ആളുകൾ മാത്രമാണ് വ്യായാമം ചെയ്യുന്നത്. ഒഴിവു സമയങ്ങളിൽ 78 ശതമാനം പേരും ടിവി കാണുന്നതിനും ഉറങ്ങുന്നതിനും 17- 20 ശതമാനംപേർ കമ്പ്യൂട്ടർ ഉപയോഗിക്കുന്നതിനുമണു ചെലവഴിക്കുന്നത്. ജൂബിലി മിഷൻ മെഡിക്കൽ കോളജ് ബയോസ്റ്റാറ്റിഷ്യൻ തോമസ് ടോമിന്റെ നേതൃത്വത്തിലുള്ള സംഘമാണ് ഈ പഠന റിപ്പോർട്ട് തയ്യാറാക്കിയത്.

## ക്രൈസ്തവ ഐക്യ കാലഘട്ടത്തിന്റെ ആവശ്യം: ഷെവലിയർ വി.സി.സെബാസ്റ്റ്യൻ

കാഞ്ഞിരപ്പള്ളി: ആരാധനക്രമങ്ങളിലും, പൈതൃകപാരമ്പര്യങ്ങളിലും വ്യത്യസ്തത നിലനിൽക്കുമ്പോഴും പൊതുവായ പ്രശ്നങ്ങൾ നേരിടുന്നവർ വിവിധ ക്രൈസ്തവ വിഭാഗങ്ങൾ തമ്മിൽ കൂടുതൽ ഐക്യവും കൂട്ടായ പ്രവർത്തനവും കാലഘട്ടത്തിന്റെ ആവശ്യമാണെന്ന് സീറോ മലബാർ സഭ അല്മായ കമ്മീഷൻ സെക്രട്ടറി ഷെവലിയർ വി.സി.സെബാസ്റ്റ്യൻ.

ആഗോള കത്തോലിക്കാ സഭയുടെ അംഗീകാരമായ ഷെവലിയർ പദവി ലഭിച്ചതിൽ ആദരിക്കുവാൻ ഫ്രാൻസിസ്കൻ അല്മായ സഭ റീജിയണൽ കൗൺസിൽ നൽകിയ സ്വീകരണത്തിൽ സംസാരിക്കുകയായിരുന്നു അദ്ദേഹം. ആഗോള സഭ നൽകിയ ഷെവലിയർ അംഗീകാരം ഭാരതത്തിലെ അല്മായർക്കുള്ള അംഗീകാരമാണ്. വിശ്വാസത്തിൽ അടിയുറച്ചു നീങ്ങുമ്പോഴും സാമൂഹിക വിഷയങ്ങളിലുമുള്ള ഇടപെടലുകൾ വിശ്വാസിസമൂഹം തുടരും. ജീവന്റെ സംരക്ഷണമാണ് ക്രൈസ്തവ സഭയുടെ പ്രവർത്തനങ്ങളുടെ മുഖ്യദ്രവ്യം ഷെവലിയർ വി.സി. സെബാസ്റ്റ്യൻ പറഞ്ഞു.

ചോറ്റി നിർമ്മലാഭായിൽ ചേർന്ന ആദരിക്കൽ ചടങ്ങിൽ ഫ്രാൻസിസ്കൻ അല്മായ സഭ റീജിയണൽ പ്രസിഡന്റ് ബ്രദർ കെ. എസ്.തോമസ് കൊഴിക്കോട്ടയിൽ അദ്ധ്യക്ഷത വഹിച്ചു. റീജിയണൽ ഡയറക്ടർ ഫാ.പോൾ പോത്തനാട്ടുവെളി ഷെവലിയർ വി.സി.സെബാസ്റ്റ്യനെ പൊന്നാടയണിയിച്ചു. ജോസ് ടി തോമസ് തയ്യിൽ, എബ്രഹാം ജെ.ഞള്ളിയിൽ, ജോസ് കിഴക്കേത്തലയ്ക്കൽ, മേരി ജോസ് തയ്യിൽ, ഡോൾഫി ആലുങ്കൽ, എബ്രാഹാം ചക്കുവായിൽ എന്നിവർ ആശംസകൾ നേർന്നു.



നാല്പത്തഞ്ചുകാരിയായ സിസ്റ്റർ ഒരു സ്കൂൾ അധ്യാപികയാണ്. നാട്ടിൻപുറത്ത് മം ത്തിനടുത്തുതന്നെയുള്ള സ്കൂളിലാണ് ജോലി ചെയ്യുന്നത്. കുടുംബകൂട്ടായ്മകളിലും മറ്റും പങ്കെടുക്കുന്നതുമൂലം നാട്ടുകാരുമായി വളരെ അടുപ്പത്തിലാണ്. അതുകൊണ്ട് നാട്ടിൽ നടക്കുന്ന മരണങ്ങളൊക്കെ കോൺവന്റിൽ അറിയിക്കുകയും അതെത്തുടർന്ന് ആ വീടുകളിലൊക്കെ പോകേണ്ടിവരികയും ചെയ്യും. പലപ്പോഴും മൃതശരീരം ഡ്രസ്ചെയ്യുന്ന ജോലിയും ചെയ്യേണ്ടതായി വരാറുണ്ട്. സിസ്റ്ററിന് മൃതശരീരം കാണുന്നതും അതിൽ സ്പർശിക്കുന്നതും വലിയ ഭയമാണ്. മറ്റു സിസ്റ്റർമാർക്കൊപ്പം പോയി കഴിയുന്നത്ര ദൂരെ മാറി നിൽക്കും. ചിലപ്പോൾ അടുത്തുപോകേണ്ടതും അനിവാര്യമായി വരും. അപ്പോൾ ശരീരം വിറയ്ക്കുകയും കൈകാലുകൾക്ക് ബലം ചോർന്ന് പോകുന്നതുപോലെ തോന്നുകയും, തൊണ്ട ഉണങ്ങുകയും, ചങ്കിനകത്ത് ഭാരമിരിക്കുന്നതുപോലെ തോന്നുകയും, നെഞ്ചിടിപ്പ് കൂടുകയും ചെയ്യും. എവിടെയെങ്കിലും ഉടൻ ഇരുന്നില്ലെങ്കിൽ താഴെവീണുപോകും എന്നു തോന്നുന്നതിനാൽ പലപ്പോഴും ആ മുറിയിൽ നിന്നുമാറി എവിടെയെങ്കിലും ചെന്ന് കുറച്ചുസമയം ചാരിയിരിക്കും. ഒന്നുരണ്ടുപ്രാവശ്യം തലകറങ്ങി വീഴുകയും ചെയ്തിട്ടുണ്ട്. അവിടെ നിന്ന് തിരിച്ച് വന്നാലും രാത്രിയിൽ ലൈറ്റ് അണച്ചു കഴിയുമ്പോൾ ആ മൃതശരീരം മുന്നിൽകാണുന്നതുപോലെ തോന്നുകയും ഞെട്ടിവിറയ്ക്കുകയും ചെയ്യും. അങ്ങനെയുള്ള ദിവസങ്ങളിൽ ഇരുട്ടത്ത് മുറ്റത്തേയ്ക്കിറങ്ങാൻപോലും ഭയമാണ്. ഇതു മനസിലാക്കിയ സഹപ്രവർത്തകർ എപ്പോഴും കളിയാക്കും. മരണവീടുകളിൽ പോകുന്നത് ഒഴിവാക്കാൻ പറ്റാത്തതുമൂലം സിസ്റ്ററിന് ഈ ഭയം വലിയ പ്രശ്നം സൃഷ്ടിക്കുന്നു.

**Dr. P.M. Chacko Palakunnel**  
Principal, Nirmal Jyothi Institute-  
of Counseling and Psychotherapy  
familycornerlaityvoice@gmail.com

സിസ്റ്ററുമായി കുറച്ചുസമയം ചിലവഴിച്ച ശേഷം സിസ്റ്ററിനെ ധ്യാനാവസ്ഥയിലേയ്ക്കുകൊണ്ടുപോയപ്പോൾ ഒന്നാം ക്ലാസിൽ പഠിക്കുമ്പോഴുണ്ടായ ഒരു സംഭവം ഓർമ്മ വന്നു. സിസ്റ്റർ പഠിക്കുന്ന സ്കൂളിന്റെ തൊട്ടടുത്ത വീട്ടിൽ ഒരു വലയമ മരിച്ചു. ഇന്റർവെൽ സമയത്ത് കുറെകുട്ടികൾ അങ്ങോട്ട് ഓടിയെത്തിയിരുന്നു. തിരക്കിനിടയിൽ നിന്ന് എത്തിനോക്കിയപ്പോൾ അവിടെ നിന്ന ആരോ കുട്ടിയെ എടുത്തുയർത്തി, കുട്ടി വലയമയുടെ ബന്ധുവാണെന്നു കരുതി കുട്ടിയെക്കൊണ്ട് വലയമയുടെ തണുത്തുമരവിച്ച നെറ്റിയിൽ ചുംബനം കൊടുപ്പിച്ചു. സിസ്റ്റർ ഞെട്ടിവിറച്ച് ഉറക്കെ നിലവിളിച്ചു. അവിടെ നിന്നിരുന്ന ഒരു ടീച്ചർ ഇതുകണ്ട് കുട്ടിയെ കെട്ടിപ്പിടിച്ച് സാന്ത്വനപ്പെടുത്തി സ്കൂളിൽ കൊണ്ടുചെന്നുവന്നു. ഭയന്നുവിറച്ചാണ് അന്ന് സ്കൂളിൽ ഇരുന്നത്. വീട്ടിൽ ചെന്ന് രാത്രിയിൽ കിടപ്പുമുറിയിൽ തന്നെ കയറാൻ ഭയപ്പെട്ടു. അമ്മ



# "ശരീരം വിറയ്ക്കുന്നു, ബലം നഷ്ടപ്പെടുന്നു, ഭയപ്പെട്ട് അലറിവിളിക്കുന്നു"

കെട്ടിപ്പിടിച്ചുകിടന്നശേഷമാണ് ഉറങ്ങാൻ പറ്റിയത്. പിന്നീട് മരണം കേൾക്കുമ്പോൾതന്നെ ഉള്ളിൽ ഒരു ഭീതിയുണ്ടാകുവാൻ തുടങ്ങി എന്നാണ് മനസിലാക്കുവാൻ കഴിഞ്ഞത്. ധ്യാനാവസ്ഥയിൽ ആ സംഭവത്തെ കണ്ട് അതിന്റെ ഫലമായുണ്ടായ ശാരീരിക മാറ്റങ്ങളെപ്പറ്റി ബോധവതിയാക്കി, അതിൽ നിന്നു മോചനം നേടുവാൻ സഹായിച്ചു. ഇപ്പോൾ സിസ്റ്ററിന് മൃതശരീരത്തെ തൊടുവാനോ ഡ്രസ്ചെയ്യുവാനോ ലേശവും ഭയമില്ല. ഇത്തരത്തിലുള്ള ധാരാളം ഭയഅവസ്ഥ

കൊണ്ടും ഒക്കെ ഭയമുള്ളവർ ധാരാളമുണ്ട്. ചിലർക്ക് പട്ടിയേയും പച്ചയേയുംമൊക്കെ ഭയമായിരിക്കും. മറ്റു ചിലർക്ക് രക്തം കാണുന്നതോ, ഇൻജക്ഷൻ എടുക്കുന്നതോ ഭയമായിരിക്കും. ചിലർക്ക് വഞ്ചിയിൽ കയറുന്നത് ഭയജനകമാകാം. ഇടിമിന്നലിനെയും കാറ്റിനെയും അത്യന്തം ഭയപ്പെടുന്നവരുമുണ്ട്. പാറ്റയേയും പല്ലിയേയും വണ്ടിനേയുംമൊക്കെ കാണുമ്പോൾ ഭയന്നുനിലവിളിക്കുന്ന പ്രായമായ വീട്ടമ്മമാരെപ്പോലും കാണാൻ കഴിഞ്ഞിട്ടുണ്ട്. ഇത്തരത്തിലുള്ള ഭയാവസ്ഥകൾക്കെല്ലാം അടിസ്ഥാനകാരണമായ ഒരു സംഭവം സാധാരണ ഉണ്ടായിരിക്കും. ഇത് തലച്ചോറിലെ അമിഗ്ഡല പഠിച്ചുവെച്ചിരിക്കുന്ന ഒരു അനുഭവമാണ്. ഇടിമിന്നൽ കണ്ട് ഒരിക്കൽ അമിതമായി ഭയന്ന അനുഭവം തലച്ചോറിൽ ആലേഖനം ചെയ്തിരിക്കുന്നത് മൂലം ഇടിമിന്നൽ ആ വ്യക്തിക്ക് വലിയകുഴപ്പമുണ്ടാക്കുന്നതാണ് എന്ന് തലച്ചോർ ധരിച്ചുവയ്ക്കുന്നു. തന്മൂലം ചെറിയ മിന്നലുണ്ടായാൽ പോലും അമിതമായ ഒരു സുരക്ഷാമുന്നറിയിപ്പ് അമിഗ്ഡല നൽകി, വ്യക്തിയെ അവിടെനിന്ന് ഒഴിവാക്കി രക്ഷപ്പെടുത്താൻ പ്രേരിപ്പിക്കുന്നു. ഇതുപോലെയാണ് എല്ലാ ഭയങ്ങളും. തെറ്റായി പഠിച്ചുവെച്ചിരിക്കുന്ന ഈ കാര്യങ്ങളെ സൈക്കോ തെറാപ്പിയിലൂടെ നേരായി കാണാൻ ബോധമുണ്ടാക്കിക്കൊടുക്കുകയാണ് ചെയ്യുന്നത്. അഥവാ തലച്ചോർ പഠിച്ചതിനെ മാറ്റി പുതിയതൊന്ന് പഠിപ്പിച്ചുകൊടുക്കുന്നു. ഇത്തരത്തിൽ ഭയങ്ങളെ മാറ്റിയെടുക്കുവാൻ കഴിയുമെന്ന യാഥാർത്ഥ്യം അറിയാതെ പലരും ജീവിതകാലം മുഴുവനും വിവിധതരം ഭയങ്ങളുമായി കഴിയുന്നതുകൊണ്ടാണ്. (തുടരും)

**സിസ്റ്റർ പഠിക്കുന്ന സ്കൂളിന്റെ തൊട്ടടുത്ത വീട്ടിൽ ഒരു വലയമ മരിച്ചു. ഇന്റർവെൽ സമയത്ത് കുറെകുട്ടികൾ അങ്ങോട്ട് ഓടിയെത്തിയിരുന്നു. തിരക്കിനിടയിൽ നിന്ന് എത്തിനോക്കിയപ്പോൾ അവിടെ നിന്ന ആരോ കുട്ടിയെ എടുത്തുയർത്തി, കുട്ടി വലയമയുടെ ബന്ധുവാണെന്നു കരുതി കുട്ടിയെക്കൊണ്ട് വലയമയുടെ തണുത്തുമരവിച്ച നെറ്റിയിൽ ചുംബനം കൊടുപ്പിച്ചു.**

കൾ നമ്മിൽ പലർക്കുമുണ്ട്. ഉയരത്തിൽ കയറാനും ലിഫ്റ്റിന്റെയുള്ളിൽ ആയിരിക്കാനും, അടച്ച മുറികളിലിരിക്കാനും, തുറന്ന സ്ഥലങ്ങളിലായിരിക്കാനും, അപരിചിതരോട് സംസാരി

കഴിഞ്ഞ ലക്കം തുടർച്ച.....

**ക്രിസ്തീയ വിദ്യാഭ്യാസം**-എല്ലാ ക്രിസ്ത്യാനികളും ജലത്താലും പരിശുദ്ധാത്മാവിനാലും വീണ്ടും ജനിച്ച് ഒരു പുതിയ സൃഷ്ടിയായിത്തീരുന്നതുകൊണ്ട് അവർ ദൈവമക്കളെന്ന് വിളിക്കപ്പെടുന്നു. യഥാർത്ഥത്തിൽ അവർ അങ്ങനെയാണുതാനും. അതിനാൽ അവർക്ക് ക്രിസ്തീയ വിദ്യാഭ്യാസത്തിന് അവകാശമുണ്ട്. മുൻവിവരിച്ചിരിക്കുന്നതുപോലെ, മനുഷ്യവ്യക്തിത്വത്തിന്റെ പകുത കൈവരുത്താൻ ശ്രമിക്കുക മാത്രമല്ല ക്രിസ്തീയ വിദ്യാഭ്യാസം കൊണ്ട് ഉദ്ദേശിക്കുന്നത്. പ്രത്യുത മാമ്മോദീസാ സ്വീകരിച്ചവരെ സാവധാനം രക്ഷാരഹസ്യത്തിലേയ്ക്കു നയിക്കുക; അതോടൊപ്പം തങ്ങൾ സ്വീകരിച്ച വിശ്വാസത്തിന്റെ ദാനത്തെപ്പറ്റി അവർ അനുദിനം കൂടുതൽ ബോധവാ



അങ്ങനെ ക്രിസ്തു സമുദ്ധരിച്ച മനുഷ്യത്വം പൂർണ്ണമായി കണക്കിലെടുത്തുകൊണ്ട് സ്വാഭാവിക മൂല്യങ്ങളെ വിലയിരുത്തി അവയെ മനുഷ്യരാശി മുഴുവന്റെയും നന്മയ്ക്കായി വിനിയോഗിക്കാൻ അവരെ പ്രാപ്തരാക്കുകയും വേണം. ആകയാൽ എല്ലാ വിശ്വാസികൾക്കും വിശിഷ്ട സഭയുടെ പ്രതീക്ഷയായ യുവജനങ്ങൾക്ക് ക്രിസ്തീയ വിദ്യാഭ്യാസം ലഭിക്കുന്നതിനുവേണ്ട തെല്ലാം സജ്ജീകരിക്കുന്നതിന് തങ്ങൾക്കുള്ള കടമയെപ്പറ്റി ഈ സുനഹദോസ് ആത്മപാലകരെ അനുസ്മരിപ്പിക്കുന്നു.

**വിദ്യാഭ്യാസം നൽകാൻ ചുമതലപ്പെടുവർ**-കുട്ടികൾക്കു ജീവൻ നൽകിയിരിക്കുന്നതുകൊണ്ട് അവരെ വിദ്യാഭ്യാസത്തിനുള്ള ഏറ്റവും ഗൗരവമായ കടമ മാതാപിതാക്കൾക്കാണ്. അതുകൊണ്ട് സ്വന്താനങ്ങളുടെ ഒന്നാമത്തെ, ഏറ്റവും പ്രധാനപ്പെട്ട വിദ്യാഭ്യാസകരായി മാതാപിതാക്കളെ കണക്കാക്കണം. വിദ്യാഭ്യാസത്തിലുള്ള അവരുടെ പങ്കു ശരിയായി നിർവ്വഹിക്കപ്പെട്ടില്ലെങ്കിൽ തന്മൂലമുണ്ടാകുന്ന പോരായ്മ നികത്തുക വളരെ ദുഷ്കരമാകത്തക്കവണ്ണം അത്ര പ്രാധാന്യമർഹിക്കുന്നതാണ് ഈ കടമ. ദൈവത്തോടും മനുഷ്യരോടുമുള്ള സ്നേഹദരങ്ങളാൽ പ്രബുദ്ധമായ ഒരു കുടുംബാന്തരീക്ഷം മാതാപിതാക്കൾ സൃഷ്ടിക്കേണ്ടതാണ്. അത്തരമൊരന്തരീക്ഷം അവരുടെ കുട്ടികളുടെ വ്യക്തിഗതവും സാമൂഹ്യവുമായ സമഗ്രവിദ്യാഭ്യാസത്തെ സഹായിക്കണം. എല്ലാ ആദർശയോഗ്യമായ മനുഷ്യസമൂഹത്തിനും ആവശ്യമായ സാമൂഹ്യസർഗ്ഗങ്ങളുടെ പ്രഥമവിദ്യാലയമാണ് കുടുംബം. വിവാഹമെന്ന കുദാശയുടെ പ്രസാദവരത്താലും അതിന്റെ ചുമതലകളാലും ധന്യമായ ക്രിസ്തീയ കുടുംബത്തിലാണ് ജ്ഞാനസ്മാനത്തിൽ സ്വീകരിച്ച വിശ്വാസത്തിനൊത്തവിധം ദൈവത്തെ അറിഞ്ഞാരാധിക്കാനും അയൽക്കാരനെ സ്നേഹിക്കാനും സന്താനങ്ങളെ ബാല്യം മുതൽക്കേ പഠിപ്പിക്കേണ്ടത്. സമുദായത്തേയും സഭയേയും സംബന്ധിച്ച ആദ്യത്തെ അനുഭവജ്ഞാനം അവർക്ക് സിദ്ധിക്കുന്നതും അവിടെവെച്ചുതന്നെയാണ്. ക്രിസ്തീയ കുടുംബങ്ങൾ വഴിയാണ് കുട്ടികൾ പൗരജീവിതസഹവാസത്തിലേയ്ക്കും ദൈവജനസമൂഹത്തിലേയ്ക്കും

ആനീതരാകേണ്ടത്. ദൈവജനത്തിന്റെ ജീവിതത്തിനും അഭിവൃദ്ധിക്കും വേണ്ടി ക്രിസ്തീയ കുടുംബങ്ങൾ വഹിക്കേണ്ട സുപ്രധാനമായ പങ്കിനെപ്പറ്റി മാതാപിതാക്കൾ ബോധവാന്മാരായിത്തീരട്ടെ.

വിദ്യാഭ്യാസം പ്രദാനംചെയ്യുന്നതിൽ കുടുംബത്തിനുള്ള പ്രാഥമികമായ ചുമതലയുടെ നിർവ്വഹണത്തിന് സമൂഹം മുഴുവന്റേയും സഹായം കൂടിയേതീരൂ. മാതാപിതാക്കന്മാരുടെയും അവർ തങ്ങളുടെ അവകാശങ്ങളിൽ പങ്കുകാരാക്കുന്നവരുടെയും അവകാശങ്ങൾക്കു പുറമെ രാഷ്ട്രത്തിനും ചിലചുമതലകളും അവകാശങ്ങളുമുണ്ട്. കാരണം ഭൗതികമായ പൊതുക്ഷേമത്തിന് ആവശ്യമായ കാര്യങ്ങൾ ക്രമപ്പെടുത്തേണ്ടത് രാഷ്ട്രമാണ്. കുട്ടികളുടെ വിദ്യാഭ്യാസം പല മാർഗ്ഗങ്ങളിലൂടെയും പ്രോത്സാഹിപ്പിക്കുക എന്നത് രാഷ്ട്രത്തിന്റെ ചുമതലയിൽപ്പെടുന്നു. മാതാപിതാക്കളുടെയും മറ്റു വിദ്യാപ്രവർത്തകരുടെയും അവകാശങ്ങൾ രാഷ്ട്രം സംരക്ഷിക്കുകയും ആവശ്യമായ സഹായങ്ങൾ നൽകുകയും ചെയ്യണം. മാതാപിതാക്കളുടെയും മറ്റു സമൂഹങ്ങളുടെയും പ്രർത്തനത്തിന്റെ അഭാവത്തിൽ 'പ്രിൻസിപ്പിൾ ഓഫ് സബ്സിഡിയാറിറ്റി' സാമൂഹ്യ ജീവിത തലത്തിൽ കീഴ്ഘടകങ്ങൾക്കു ചെയ്യാവുന്നവമേൽഘടകങ്ങൾ നേരിട്ട് ഏറ്റെടുക്കുന്നത് എന്ന തത്വം കണക്കിലെടുത്തുകൊണ്ട് കുട്ടികളെ വിദ്യാഭ്യാസത്തിനുള്ള യത്നം, മാതാപിതാക്കളുടെ അഭീഷ്ടം പരിഗണിച്ചുകൊണ്ടുതന്നെ രാഷ്ട്രം ഏറ്റെടുക്കണം. സർവ്വോപരി പൊതു നന്മ ആവശ്യപ്പെടുന്നിടത്തോളം പൊതുവിദ്യാലയങ്ങളും സ്ഥാപനങ്ങളും നിർമ്മിക്കുകയും വേണം.

വിദ്യാഭ്യാസം നൽകാനുള്ള ചുമതല ഒരു പ്രത്യേക വിധത്തിൽ തിരുസ്സഭയുടേതാണ്. ഇത് വിദ്യാപ്രദാനം ചെയ്യാൻ പോരുന്ന ഒരു മാനുഷിക സമൂഹമായി അവൾ അംഗീകരിക്കപ്പെടേണ്ടതുകൊണ്ടു മാത്രമല്ല പ്രത്യുത, ഏറ്റം പ്രധാനമായി രക്ഷയുടെ മാർഗ്ഗം എല്ലാ മനുഷ്യരോടും പ്രസംഗിക്കാനും ക്രിസ്തുവിന്റെ ജീവൻ വിശ്വാസികളിലേയ്ക്ക് പകരാനും അങ്ങനെ ആ ജീവിതത്തിന്റെ പൂർണ്ണ പ്രാപിക്കാൻ അവരെ സ്ഥിരതാൽപര്യത്തോടെ സഹായിക്കാനും സഭയ്ക്കു ചുമതലയുള്ളതുകൊണ്ടു കൂടിയാണ്. മാതാവെന്ന നിലയിൽ സ്വന്താനങ്ങളുടെ ജീവിതം മുഴുവനും ക്രിസ്തുവിന്റെ ചൈതന്യത്താൽ പ്രബുദ്ധമാക്കുന്ന വിദ്യാഭ്യാസം നൽകാനുള്ള ചുമതല തിരുസ്സഭയ്ക്കുണ്ട്. അതേസമയം മനുഷ്യവ്യക്തിത്വത്തിന്റെ പൂർണ്ണമായ വളർച്ച കൈവരുത്താനും ഭൗതികസമൂഹത്തിനു നന്മ പ്രദാനം ചെയ്യാനും ഉത്കൃഷ്ടമായ മാനുഷിക മൂല്യങ്ങൾ ഉൾക്കൊള്ളുന്ന മെച്ചപ്പെട്ടൊരു ലോകം കെട്ടിപ്പടുക്കാനുവേണ്ടി എല്ലാ മനുഷ്യർക്കും സഭ സഹായഹസ്തം നീട്ടുന്നു.

(തുടരും)

**വിദ്യാഭ്യാസം പ്രദാനംചെയ്യുന്നതിൽ കുടുംബത്തിനുള്ള പ്രാഥമികമായ ചുമതലയുടെ നിർവ്വഹണത്തിന് സമൂഹം മുഴുവന്റേയും സഹായം കൂടിയേതീരൂ. മാതാപിതാക്കന്മാരുടെയും അവർ തങ്ങളുടെ അവകാശങ്ങളിൽ പങ്കുകാരാക്കുന്നവരുടെയും അവകാശങ്ങൾക്കു പുറമെ രാഷ്ട്രത്തിനും ചിലചുമതലകളും അവകാശങ്ങളുമുണ്ട്. കാരണം ഭൗതികമായ പൊതുക്ഷേമത്തിന് ആവശ്യമായ കാര്യങ്ങൾ ക്രമപ്പെടുത്തേണ്ടത് രാഷ്ട്രമാണ്.**

ന്മാരാകുക; പിതാവായ ദൈവത്തെ സത്യത്തിലും അരുപിയിലും പ്രത്യേകിച്ച് ആരാധനക്രമത്തിലധിഷ്ഠിതമായ അനുഷ്ഠാനങ്ങളിലും ആരാധിക്കാൻ (യോഹ.4:23) പഠിക്കുക; നീതിയിലും യഥാർത്ഥ പരിശുദ്ധിയിലും സൃഷ്ടിക്കപ്പെട്ട നൂതനമനുഷ്യന്റെ മാതൃകയിൽ (എഫേ.4:22-24) തങ്ങളുടെ ജീവിതം നയിക്കാൻ പരിശീലിക്കുക; ക്രിസ്തുവിന്റെ പൂർണ്ണതയ്ക്കു യോജിച്ച വിധത്തിൽ (എഫേ.4:13) പരിപൂർണ്ണമായ മനുഷ്യവ്യക്തിത്വം പ്രാപിക്കുക; മൗതികശരീരത്തിന്റെ വളർച്ചയ്ക്കുവേണ്ടി പ്രവർത്തിക്കുക എന്നീ കാര്യങ്ങളും ക്രൈസ്തവവിദ്യാഭ്യാസം ലക്ഷ്യമാക്കുന്നുണ്ട്. തങ്ങളുടെ ദൈവവിളിയെപ്പറ്റി ക്രിസ്ത്യാനിയെ ബോധവാന്മാരാക്കേണ്ടത് ആവശ്യമാണ്. അതുപോലെതന്നെ തങ്ങളിൽ കൂടികൊള്ളുന്ന പ്രത്യുതയ്ക്കു സാക്ഷ്യം വഹിക്കാനും (1 പത്രോ.3:15) ലോകത്തെ ക്രൈസ്തവമായ രീതിയിൽ പരിവർത്തനം ചെയ്യുന്നതിൽ സഹായിക്കാനും അവരെ പരിശീലിപ്പിക്കണം.

**നിങ്ങളുടെ മനസിനെ നിർമ്മലമായി സൂക്ഷിക്കുവിൻ (1 പത്രോ.3:16).**



പൗരത്വം സ്വീകരിക്കുകയും ചെയ്ത ഡാനിയേലിനെ വിവാഹം ചെയ്തതാണ് മെറിയത്തിന്റെ ജീവിതത്തെ ദുരിതപൂർണ്ണമാക്കിയത്. 2011 ഡിസംബറിൽ ക്രിസ്ത്യൻ സർവീസ് ചാപ്പലിൽ നടന്ന വിവാഹത്തിൽ അത്തുറോളം പേരാണ് പങ്കെടുത്തത്. ഭർത്താവിനൊപ്പം അമേരിക്കയിലേയ്ക്കു പോകാൻ ശ്രമിക്കുന്നതിനിടെയാണ് മെറിയത്തിന്റെ പിതാവ് മുസ്ലീമാണെന്ന വിവരം പുറത്തുവന്നത്. ഇതോടെ പിതാവിന്റെ മതം സ്വീകരിക്കണമെന്നു സുഡാൻ അധികൃതർ വിധിക്കുകയായിരുന്നു. എന്നാൽ മെറിയം ഇതു വിസമ്മതിച്ചു. ഇതിനിടയിൽ 20

മാസം പ്രായമുള്ള മകൻ മാർട്ടിൻ പോലീസ് കസ്റ്റഡിയായി. കുട്ടിയെ വിട്ടുനൽകണമെന്ന മാതാപിതാക്കളുടെ അഭ്യർത്ഥന പാഴാകുകയും പിന്നീട് സുഡാൻ കോടതി വധശിക്ഷ വിധിക്കുകയും ചെയ്തു.

ഇതിനിടെ മെറിയം ഗർഭിണിയാണെന്ന വിവരം അറിഞ്ഞതോടെ കുഞ്ഞ് ജനിച്ച് മൂലകുടിമാറുന്നതുവരെ ജീവിക്കാനുള്ള അനുമതി ലഭിച്ചു. മതം മാറിയാൽ ജീവിക്കാനുള്ള അനുമതി നൽകാമെന്നാണ് സുഡാൻ അധികൃതരുടെ നിലപാട്. എന്നാൽ മാറാൻ മെറിയം ഒരുക്കമായിരുന്നില്ല. തുടർന്ന് ജയിൽ മുറിയ്ക്കൽ യാതൊരു ചികിത്സയും മെറിയത്തിനു ലഭിച്ചില്ല. എന്നാൽ തീരുമാനത്തിൽ ദമ്പതികൾ ഉറച്ചുനിൽക്കുകയാണ്. കാലുകൾ തളർന്ന ഡാനിയേൽ ഭാര്യയെ എങ്ങനെയെങ്കിലും പുറത്തുകൊണ്ടുവരാനുള്ള ശ്രമം നടത്തുന്നതിനിടെയാണ് വധശിക്ഷ നീട്ടിയത്.

ഇസ്ലാമിക നിയമത്തിന്റെ പേരുപറഞ്ഞുള്ള കാട്ടാള നടപടിക്കെതിരെ ലോകരാഷ്ട്രങ്ങളുടെ ഇടപെടലുകൾ കൂടുതൽ ശക്തമാകേണ്ടിയിരിക്കുന്നു. ക്രിസ്ത്യൻ യുവാവിനെ വിവാഹം ചെയ്തെന്ന കാരണത്താൽ വധശിക്ഷയ്ക്ക് വിധിക്കപ്പെട്ട് ജയിലിൽ കഴിയുന്ന മെറിയം ഇബ്രാഹിമിനെ മോചിപ്പിക്കുമെന്ന് സുഡാൻ വിദേശകാര്യമന്ത്രാലയം വ്യക്തമാക്കി. എന്നാൽ ഇത് മതനിയമത്തിന്റെ പരിധിയിലുള്ള കാര്യമാണിതെന്നും വിദേശകാര്യമന്ത്രാലയം പറഞ്ഞു. കഴിഞ്ഞയാഴ്ച ജയിലിൽവെച്ച് മെറിയം ഒരു കുഞ്ഞിന്കൂടി ജന്മം നൽകിയിരുന്നു. ഇതോടെ വധശിക്ഷാതീരുമാനം നടപ്പാക്കുന്നത് രണ്ടുവർഷത്തേയ്ക്ക് നീട്ടിവയ്ക്കുകയും നൂറ് ചാട്ടവാറടി കൂടി ശിക്ഷയായി വിധിക്കുകയും ചെയ്തിരുന്നു.

കടുത്ത മതനിയമമുള്ള സുഡാനിൽ പിതാവിന്റെ മതമായ ഇസ്ലാമികത സ്വീകരിക്കാതെ ക്രിസ്തീയ മതം സ്വീകരിച്ചതിനാണ് മെറിയത്തിന് വധശിക്ഷ വിധിച്ചത്. എന്നാൽ മെറിയത്തിന് വധശിക്ഷ വിധിച്ചത് ലോകമാധ്യമങ്ങളിലെല്ലാം വാർത്തയായതോടെ അന്താരാഷ്ട്രസമൂഹത്തിന്റെ കടുത്തസമ്മർദ്ദം സുഡാൻ സർക്കാരിന്റെമേൽ ഉണ്ടായി. ഇതേത്തുടർന്നാണ് മെറിയത്തെ മോചിപ്പിക്കുമെന്ന് വിദേശകാര്യമന്ത്രാലയം അറിയിച്ചത്. എന്നാൽ മോചനം എന്നാണെന്നോ എപ്പോൾ ഉണ്ടാകുമെന്നോ അറിയിച്ചിട്ടില്ല. അതുകൊണ്ടുതന്നെ സർക്കാരിന്റെ വാക്കുകളിൽ വിശ്വാസമർപ്പിക്കാനാവില്ല. ഇപ്പോഴത്തെ നടപടി അന്താരാഷ്ട്ര മാധ്യമങ്ങളെ നിശബ്ദമാക്കാനാണ്. അതുകൊണ്ട് മെറിയം ജയിലിൽ നിന്നു പുറത്തുവന്നാൽ മാത്രമേ വിശ്വസിക്കാൻ കഴിയുകയുള്ളൂ. മെറിയത്തിന് മതസ്വാതന്ത്ര്യത്തിനുവേണ്ടി പോരാടുന്ന നിരവധി സംഘടനകൾ രംഗത്തുണ്ട്.

## ARCHBISHOP OF CANTERBURY TO MEET POPE FRANCIS JUNE 16

### Visit Will Focus on Anti-Human Trafficking Initiative, Lambeth Palace Says

LONDON, May 29, 2014 (Zenit.org) - The Archbishop of Canterbury, Justin Welby, will meet Pope Francis at the Vatican next month, Lambeth Palace has announced.

The Anglican leader will be received by the Pope in private audience on the morning of June 16th, at the end of a three day visit to Rome. This will be Dr. Welby's second visit to Pope Francis, the first taking place last June.

The upcoming June 14-16 visit will focus on the Global Freedom Network, a joint modern slavery and human trafficking initiative launched by Dr. Welby and Pope Francis in March. The initiative aims to underscore the destructiveness of modern slavery and human trafficking, involving an estimated 12-27 million people, and calls for urgent action by all other Christian churches and global faiths.

Dr. Welby will also see a church-based refugee project and visit the lay Catholic Sant'Egidio community. He will also meet members of the international ecumenical Catholic foundation Chemin Neuf, and visit the Monastery of San Gregorio al Celio for ecumenical vespers.

Source: zenit

## Pope Francis Sends Encouragement to Young Recipients of Caritas Award

### 1,000 Youth to be Honored in Scotland for Acts of Charity

Glasgow, May 29, 2014 (Zenit.org) Pope Francis has sent a message of encouragement to 1,000 young people in Scotland who are the recipients of the Caritas Award, praying that they "may continue to courageously witness to the love that God has for every individual person."

The Caritas Award, which takes place in Glasgow on Saturday, is being given to students of Catholic schools throughout Scotland who have volunteered in their schools and faith communities, supporting others in practical ways, and by demonstrating that these actions are borne from their faith in God. Each young person will be presented with a medal and a certificate by various distinguished guests on behalf of the Bishops' Conference of Scotland.

Among those presenting the awards at the Clyde Auditorium, Glasgow, along with six Scottish bishops, will be, Rt. Rev. John Chalmers, Moderator of the General Assembly of the Church of Scotland, Roseanna Cunningham MSP, Minister for Community Safety and Legal Affairs, and the Rt. Hon. Frank Mulholland Q.C., the Lord Advocate.

Husband and wife David & Maura Currie Hosting will host the ceremony and will introduce performances from comedian Des Clarke and X Factor 2013 finalist Nicholas McDonald.



# വിശ്വാസചരിത്രത്തിൽ അപൂർവ്വ നിമിഷങ്ങൾ സമ്മാനിച്ച് ഫ്രാൻസിസ് പാപ്പയുടെ മാന്ത്രികസ്പർശത്തിൽ ഉണർവ്വേകി വിശുദ്ധ നഗരം

ബർലഹോ: വീണ്ടും പോപ്പിന്റെ മാന്ത്രിക സ്പർശം ലോകത്തിന്റെ വിശ്വാസചരിത്രത്തിന്റെ പുതിയ നാഴികക്കല്ലായി. ലോകത്തെ ഏറ്റവും വലിയ മൂന്നു മതങ്ങളും വിശുദ്ധ നഗരത്തിൽ ഒത്തുചേർന്നപ്പോൾ ലോകത്തിലെ മതങ്ങളുടെ ലോകം തന്നെ വിശുദ്ധമായി. പോപ്പിന്റെ മാന്ത്രിക തോന്നിക്കുന്ന ഇടപെടൽ മതസാഹോദര്യത്തിന്റെ ആഗോള ഓർമ്മപ്പെടുത്തൽകൂടിയായി. ബർലഹോയിലെ വിശുദ്ധമായ പാതയിൽ പോപ്പിന്റെ നയതന്ത്രജ്ഞത ഒരിക്കൽക്കൂടി ലോകം കണ്ടു. വെന്റേൺ വാളി ന്യൂസ്മീപം അർജന്റീൻ ജൂത മതസ്ഥരുടെ റബ്ബി അബ്രഹാം ഷോർക്കെയെയും വടക്കേ അമേരിക്കൻ മുസ്ലീം സമുദായത്തിന്റെ നേതാവായ ഒമർ അബൈദിനെയും മാർപാപ്പ ആലിംഗനം ചെയ്തതോടെ ലോക ചരിത്രത്തിൽ സന്ദേശത്തിന്റെ പുതിയ അദ്ധ്യായം രചിക്കുകയായിരുന്നു.



യാണു്. യേശു അന്ത്യ അത്താഴം കഴിച്ച സ്ഥലത്തും മറ്റു വിശുദ്ധ സ്ഥലങ്ങളിലും സന്ദർശനം നടത്തിയ പോപ്പ് അവിടുത്തെ വിശ്വാസികളോടു സംസാരിക്കാനും സമയം കണ്ടെത്തി. ഏല്ലാ മതങ്ങളും അനുരഞ്ജനത്തിന്റെ പാത സ്വീകരിക്കണമെന്നും മതങ്ങൾ പരസ്പരം മനസ്സിലാക്കണമെന്നും ഓർമ്മിപ്പിച്ചു. ഫ്രാൻസിസ് മാർപാപ്പയുടെ സ്വാഭാവിക ശൈലിയിൽ നടന്നും പറഞ്ഞും അദ്ദേഹം വിശ്വാസികളെ മതേതരത്വത്തിന്റെ പുതിയ

വെളിച്ചത്തിലേയ്ക്കു കൊണ്ടുപോയി. ഇസ്രായേലിനും പാലസ്തീനുമിടയിൽ സമാധാനത്തിന്റെ മതിൽ ഉയരണമെന്നും അദ്ദേഹം ഓർമ്മപ്പെടുത്തി. ഇസ്ലാമിന്റെ മൂന്നാമത്തെ വിശുദ്ധ സ്ഥലമായി പറയപ്പെടുന്ന ഡോം ഓഫ് റോക്കും പോപ്പ് സന്ദർശിച്ചു. അവിടങ്ങളിലുള്ള ഓരോ സ്ഥലവും വിശുദ്ധിയോടെയാണ് മാർപാപ്പ സന്ദർശനം നടത്തിയത്.

ഒരു മതത്തേയും വിലകുറച്ചു കാണേണ്ടതില്ലെന്നും എല്ലാ മതങ്ങളും ലോകത്തു സമന്മാരാണെന്നും ഓർമ്മപ്പെടുത്തുന്നതായി മാർപാപ്പയുടെ വിശുദ്ധ നഗരങ്ങളിലേയ്ക്കുള്ള ഓരോ സന്ദർശനവും. ഓരോ സ്ഥലങ്ങളിലെത്തുമ്പോഴും അതാതിടങ്ങളിലെ വിശ്വാസികളെ തൃപ്തിപ്പെടുത്തുവാൻ ഫ്രാൻസിസ് മാർപാപ്പ പ്രത്യേകം ശ്രദ്ധിച്ചിരുന്നു. അദ്ദേഹത്തിന്റെ ഓരോ പ്രവൃത്തികളും അത്തരത്തിലുള്ളതായിരുന്നു. ഇനി മതസാഹോദര്യത്തിന്റെ പുത്തൻ അദ്ധ്യായങ്ങൾ ഫ്രാൻസിസ് മാർപാപ്പ രചിക്കുമോയെന്നറിയാൻ കാത്തിരിക്കുകയാണ് ലോകം.

പാലസ്തീൻ ലീഡർ മഹ്മൂദ് അബ്ബാസും ഇസ്രായേലി പ്രസിഡന്റ് ഷിമോൺ പെരസുമായും സമാധാനത്തിനുള്ള ചർച്ചകൾ നടത്താനായി അടുത്ത മാസം അനുമതി ലഭിച്ചിരിക്കുന്നത് പോപ്പിന്റെ മൂന്നു ദിവസത്തെ സന്ദർശനത്തിന്റെ നേട്ടമായാണ് വിലയിരുത്തുന്നത്. അതിനായി മുസ്ലീം നേതാക്കൾ വത്തിക്കാണിലെത്തുമെന്നതും വലിയ നേട്ടം തന്നെ

## ഞാൻ ഒരു കാവൽക്കാരൻ മാത്രം: മാർ ഗ്രേഷ്യൻ മുണ്ടാടൻ

ബിജ്നോർ(ഉത്തരാഖണ്ഡ്): താൻ കർത്താവിന്റെ തോട്ടത്തിലെ എളിയ കാവൽക്കാരൻ മാത്രമെന്ന് ബിജ്നോർ രൂപത മുൻ ബിഷപ്പ് മാർ ഗ്രേഷ്യൻ മുണ്ടാടൻ. ബിജ്നോറിലെ നജീബാബാദിലുള്ള സി.എം.ഐ വൈദികർ നടത്തുന്ന പ്രേംധാമിലെ അന്തേവാസികൾക്കൊപ്പം തന്റെ പൗരോഹിത്യ ജൂബിലി വേളയിൽ നടത്തിയ പ്രാർത്ഥന യോഗത്തിൽ സംസാരിക്കുകയായിരുന്നു അദ്ദേഹം. ഡൽഹിയിലെ മയൂർ വിഹാർ ഫേസ് മൂന്നിലെ അസംഷൻ ഫെറോന പള്ളിയിൽ നിന്നും തീർത്ഥാടനത്തിനെത്തിയ മാതൃസംഘാഗങ്ങളാണ് ഗ്രേഷ്യൻ പിതാവിന്റെ ജൂബിലി ആഘോഷിക്കാൻ നജീബാബാദിലെത്തിയത്. ഫെറോന വികാരി ഫാ.റെൻസൺ തെക്കനേത്ത്, ഇടവകയിലെ സി.എം.സി കോൺവെന്റിലെ മദർ മേഴ്സി ജോസ്, (സി.എം.സി) മാതൃസംഘം പ്രസിഡണ്ട് വൽസമ്മ ജോസ് എന്നിവരുടെ നേതൃത്വത്തിൽ 50 അംഗ സംഘമാണ് ബിജ്നോർ രൂപത സന്ദർശിച്ചത്. അംഗ വൈകല്യത്തോടെ ജനിച്ചവരും മരണം കാത്ത് കഴിയുന്ന അഗതികളെയുമാണ് പ്രേംധാമിലെ മലയാളി വൈദികർ സംരക്ഷിക്കുന്നത്.

തന്റെ പൗരോഹിത്യ ജൂബിലി ആഘോഷമാക്കാൻ ആഗ്രഹിക്കാത്ത മാർ.ഗ്രേഷ്യൻ പ്രേംധാമിലെ അന്തേവാസികൾക്കൊപ്പം കേക്ക് മുറിച്ച് എളിയ ചടങ്ങിൽ ആഘോഷങ്ങൾ ഒരുക്കി. ബിജ്നോർ രൂപതയുടെ സ്ഥാപക ബിഷപ്പാണ് മാർ.ഗ്രേഷ്യൻ. വർഷങ്ങൾക്ക് മുമ്പ് ഉത്തർ പ്രദേശിലെ ഉത്തരകാശിയിലേക്കുള്ള മാർഗ മദ്ധ്യേയുള്ള കുന്നിൻ പ്രദേശത്ത് വർഷങ്ങൾക്ക് മുമ്പ് പെട്ടിയും കിടക്കയും സ്വയം ചുമന്നെത്തിയ ദിനം ഇന്നും എനിക്കോർമ്മയുണ്ട്. ഉത്തർപ്രദേശ് റോഡ് വെയ്സിന്റെ ബസിൽ വന്നിറങ്ങിയ തന്നെ സ്വീകരിക്കാൻ അന്നാരും ഉണ്ടായിരുന്നില്ലെന്നും തമാശരൂപേണ പിതാവ് പറഞ്ഞു. ജൂബിലി ആഘോഷങ്ങൾ നടത്തരുതെന്ന് നിർദ്ദേശിച്ചു അദ്ദേഹം എനിക്ക് വേണ്ടി പ്രാർത്ഥിച്ചാൽ മതിയെന്നും പറഞ്ഞു..

നബിബാബാദിലെ പ്രേംധാം എന്ന അഗതികളുടെ ആശ്രമം മാർ ഗ്രേഷ്യൻ പിതാവ് മുൻകൈയെടുത്ത് സ്ഥാപിച്ചതാണ്. രൂപത വൈദികർ സ്വയം ഏറ്റെടുത്ത ആദ്യത്തെ ജീവകാരുണ്യ സംരംഭവും ഇതാണ്. സി.എം.ഐ വൈദികരായ ഫാ.ബൈജു, ഫാ.ഷിബു തുണ്ട്ത്തിൽ, ഫാ.ബൈജു എന്നിവരാണ് പ്രേംധാമിന്റെ നടത്തിപ്പുകാർ. 85 അന്തേവാസികളാണ് ഇവിടെയുള്ളത്. വൈകല്യത്താൽ ജനിച്ചതിനാൽ മാതാപിതാക്കളും ബന്ധുക്കളും ഉപേക്ഷിച്ച കുട്ടികളും, അനാരോഗ്യത്താലും, വൈകല്യത്താലും കഷ്ടപ്പെടുന്ന മുതിർന്ന പുരുഷന്മാരുമാണ് പ്രേംധാമിന്റെ അന്തേവാസികൾ.

പ്രേംധാമിന്റെ പ്രവർത്തനങ്ങളെക്കുറിച്ച് ഡൽഹി കേന്ദ്രമായി പ്രവർത്തിക്കുന്ന വേവ്സ് ക്രിയേഷൻസ് തയാറാക്കിയ ഡോക്കുമെന്ററി -‘പ്രേംധാം’- മാർ ഗ്രേഷ്യൻ പുറത്തിറക്കി.

## ബ്രിട്ടനിലെ ആദ്യ പ്ലാസ്റ്റിക് നോട്ടുകൾ അടുത്ത മാർച്ച് മുതൽ വിപണിയിൽ



ലണ്ടൻ: ബ്രിട്ടനിൽ ആദ്യമായി അവതരിപ്പിക്കുന്ന പ്ലാസ്റ്റിക് ബാങ്ക് നോട്ടുകൾ അടുത്ത വർഷം മാർച്ച് മുതൽ വിപണിയിലെത്തും. ഈസ്റ്റ് ലണ്ടനിലെ ഫോർത്ത് ബ്രിഡ്ജിന്റെ 125-മാത് വാർഷികത്തോടനുബന്ധിച്ചാണ് നോട്ട് പുറത്തിറക്കുക. അഞ്ച് പൗണ്ടിന്റെ 20 ലക്ഷം നോട്ടുകൾ പുറത്തിറക്കാനാണ് ക്ലൈഡസ് ഡേൽ ബാങ്ക് തീരുമാനിച്ചിരിക്കുന്നതെന്ന് അറിയുന്നു.

കടലാസ് നോട്ടുകളെക്കാൾ കൂടുതൽ കാലം ഈടു നിൽക്കും എന്നതും വ്യാജ നോട്ട് നിർമ്മിക്കാൻ ബുദ്ധിമുട്ടാണെന്നതുമാണ് പ്ലാസ്റ്റിക് നോട്ടുകളുടെ ഏറ്റവും വലിയ പ്രത്യേകതകൾ. സ്കോട്ട്ലൻഡിലായിരിക്കും ഇത് ആദ്യം പുറത്തിറക്കുക. 2016-ഓടെയെ ഇത് ഇംഗ്ലണ്ടിൽ വ്യാപകമാകും. ബാങ്കിന്റെ പദ്ധതിയിൽ ഏറെ സന്തോഷമെന്ന് സ്കോട്ടിഷ് സെക്രട്ടറി അലിസ്റ്റർ കാർമൈക്കൽ.

റിപ്പോർട്ട്: ജോസ് കുമ്പിളുവേലിൽ

# “എന്റെ അടിമയുടെ അടിമയാണ് നീ”

പയസ് എബ്രഹാം കോക്കാപ്പള്ളി

ഒരിക്കൽ ഒരു രാജാവ് കാട്ടിൽ മൃഗയാ വിനോദം നടത്തുന്നതിനിടെ തന്റെ അംഗരക്ഷകന്മാരിൽ നിന്നും ഒറ്റപ്പെട്ട് വഴിതെറ്റി വളരെ നേരം അലഞ്ഞു. വിശന്നും ദാഹിച്ചും വലഞ്ഞ രാജാവ് ഒരു മഹർഷിയുടെ പർണ്ണശാലകണ്ട് അവിടേയ്ക്ക് കയറിച്ചെന്നു. കാൽപ്പെരുമാറ്റം ശ്രദ്ധിച്ച മഹർഷി കണ്ണു തുറന്ന് ആഗതനെ നോക്കിയശേഷം തന്റെ പ്രാർത്ഥനകഴിഞ്ഞിട്ട് കാര്യം തിരക്കാം എന്നു കരുതി വീണ്ടും കണ്ണു കളുപ്പിച്ചു. രാജവസ്ത്രമോ പരിചാരകവൃന്ദമോ ഇല്ലാതെ പരിക്ഷിണിതനായ ഈ മനുഷ്യൻ ഒരു രാജാവാണ് മഹർഷി കരുതിയതുമാത്രം.

ധാരാളം പരിചാരകരുടെ അകമ്പടിയോടെ സർവ്വ സുഖങ്ങളോടെയും രാജകൊട്ടാരത്തിന്റെ സമ്പദ്സമൃദ്ധിയിൽ വാഴുന്ന താൻ കിറവസ്ത്രം ധരിച്ച് ചെറുകുടിലിൽ കഴിയുന്ന ഈ മഹർഷിയുടെ മുമ്പിൽ കാത്തുനിൽക്കാനോ



എന്നു ചിന്തിച്ച് രാജാവ് താപസനോടും ചോദിച്ചു: “ഞാൻ ആരെന്നു നിങ്ങൾക്കറിയാമോ? എന്റെ അംഗരക്ഷകർ ഇവിടെ എത്തി

യാൽ ഈ ധിക്കാരത്തിന് താങ്കളെ ഇപ്പോൾത്തന്നെ കാലപുരിയ്ക്കയക്കും. ഞാൻ ഈ രാജ്യത്തിന്റെ അധിപനായ രാജാവ് ധർമ്മപാലനാണ്. ഈ അഹങ്കാരത്തിന് നിന്നെ ഞാൻ ശിക്ഷിക്കും.”

ഇത് ഒരു സാധാരണക്കാരനല്ല, ഈ നാടിന്റെ പാലകനായ രാജാവാണ് മനസ്സിലാക്കിയ താപസൻ പറഞ്ഞു: “വലിയ സമ്പത്തും, അധികാരവും ഉള്ള താങ്കൾ പക്ഷെ ഇതൊന്നുമില്ലാത്ത എന്റെ അടിമയുടെ അടിമയാണ് എന്നറിയൂ.” എന്ത്, ഈ രാജ്യത്തിലെ

ജനങ്ങളും ജീവജാലങ്ങളും മെല്ലാം എന്റെ കീഴിലാണെങ്കിൽ പിന്നെ ഞാനെങ്ങനെ താങ്കളുടെ അടിമയുടെ അടിമയാകും? താപസൻ പുഞ്ചിരിയോടെ പറഞ്ഞു: “സുഹൃത്തേ, എന്റെ അടിമയാണ് കോപം. ആ കോപത്തിന് അടിമയാണ്

താങ്കൾ, ഇപ്പോൾ മനസിലായോ.” ഇതു കേട്ടപ്പോഴാണ് ഈ വ്യഭതാപസന്റെ മുൻപിൽ താൻ എത്ര ചെറുതായിപ്പോയി എന്ന് രാജാവിനു മനസ്സിലായത്. താപസനോട് ക്ഷമപറഞ്ഞ രാജാവ് അദ്ദേഹത്തിന്റെ ആതിഥ്യം സ്വീകരിച്ചാണ് മടങ്ങിയത്.

## മതേതരത്വം സംരക്ഷിക്കുക: കേരള കാത്തലിക് ഫെഡറേഷൻ

കൊച്ചി: മതേതരരാഷ്ട്രമായ ഇന്ത്യയിൽ എല്ലാ മതവിഭാഗങ്ങൾക്കും ഭരണഘടനാനുസൃതമായ അവകാശങ്ങൾ സംരക്ഷിക്കാൻ പുതിയ കേന്ദ്രസർക്കാർ പ്രതിജ്ഞാബദ്ധമാകണമെന്നു സീറോ മലബാർ, മലങ്കര, ലത്തീൻ സഭകളുടെ പൊതുഅലിമായ സംഘടനയായ കേരള കാത്തലിക് ഫെഡറേഷന്റെ നേതൃസമ്മേളനം ആവശ്യപ്പെട്ടു.

കസ്തൂരിരംഗൻ റിപ്പോർട്ട്, റബർ വിലയിടിവ്, വിദ്യാഭ്യാസരംഗത്തു നേരിടുന്ന വെല്ലുവിളികൾ, ദളിത് ക്രൈസ്തവ, തീരദേശ പരിപാലനപ്രശ്നങ്ങൾ എന്നീ വിഷയങ്ങളെ അടിസ്ഥാനമാക്കി കണ്ണൂർ, കോട്ടയം, തിരുവനന്തപുരം എന്നിവിടങ്ങളിൽ കത്തോലിക്കാ അലിമായ നേതൃസമ്മേളനം സംഘടിപ്പിക്കും. കേന്ദ്രത്തിൽ അധികാരമേറ്റു പുതിയ

സർക്കാരിനു സമ്മേളനം ആശംസകൾ നേർന്നു.

പാലാരിവട്ടം പിട്രീയിൽ നടന്ന സമ്മേളനം സംസ്ഥാന ഡയറക്ടർ ഫാ.ജോസ് കോട്ടയിൽ ഉദ്ഘാടനം ചെയ്തു. പ്രസിഡന്റ് പി.ഐ. ലാസർ അധ്യക്ഷത വഹിച്ചു. പിട്രീ ഡയറക്ടർ സ്ഥാനത്തുനിന്നു വിരമിക്കുന്ന റവ.ഡോ.സ്റ്റീഫൻ ആലത്തറയ്ക്കു യോഗത്തിൽ യാത്രയയപ്പു നല്കി. മുൻ സംസ്ഥാന പ്രസിഡന്റ് ജേക്കബ് എം. ഏബ്രഹാം, നെൽസൺ ജെ. ഫെർണാണ്ടസ്, സൈബി അക്കര, വി.സി.ജോർജ്ജ്കുട്ടി, മേരിക്കുട്ടി ഏബ്രഹാം, ജസ്റ്റിൻ ആന്റണി, ജോയ്സി കമ്പക്കാരൻ, ഫിലിപ്പ് കടവിൽ, അൽഫോൻസ് പെരേര തുടങ്ങിയവർ പ്രസംഗിച്ചു.



കേരള കാത്തലിക് ഫെഡറേഷന്റെ സംസ്ഥാന നേതൃസമ്മേളനം കൊച്ചി പി.ഒ.സി.യിൽ സംസ്ഥാന ഡയറക്ടർ റവ. ഫാ. ജോസ് കോട്ടയിൽ ഉദ്ഘാടനം ചെയ്യുന്നു. പ്രൊഫ. ജേക്കബ് എം. എബ്രഹാം, പി.ഐ. ലാസർ, നെൽസൺ ജെ. ഫെർണാണ്ടസ്, റവ. ഡോ. സ്റ്റീഫൻ ആലത്തറ, സൈബി അക്കര തുടങ്ങിയവർ സമീപം.

മലയാള ടെലിവിഷൻ ചരിത്രത്തിലാദ്യമായി



ഗുഡ്നസ് ടിവിയിൽ



ബൈബിൾ അടിസ്ഥാനമാക്കിയുള്ള റിയാലിറ്റി ഷോ **കാനാൻദേശം**

10 വയസ്സു മുതൽ 45 വയസ്സുവരെ പ്രായമുള്ളവർക്ക് ലോകത്തിന്റെ ഏതു കോണിൽ നിന്നും പരിപാടിയിൽ പങ്കെടുക്കാം.



Contact: Phone : 8606420011, [canandesham@gmail.com](mailto:canandesham@gmail.com)

“ അറിവാണു് സമൃദ്ധി ബൈബിളാണു് അറിവ് ”

[www.goodnesstv.tv](http://www.goodnesstv.tv)



GOODNESS

ഞായർ രാത്രി 7:30

പുനഃപ്രക്ഷേപണം

തിങ്കൾ 7:30 am

ബുധൻ 2.00 pm

വെള്ളി 4:00 pm



ചെയ്തത് (മത്തായി 15:21-28)? ശതാധിപൻ തന്റെ ഭൃത്യനു സൗഖ്യം നൽകുവാൻ യേശു വിനോദം ആവശ്യപ്പെട്ടതു മധ്യസ്ഥന്മാർ വഴി യായിരുന്നില്ലേ? യഹൂദ പ്രമാണിമാരായ അവരുടെയും ശതാധിപന്റെയും മധ്യസ്ഥ്യം സീകരിച്ചായിരുന്നു യേശു ആ ഭൃത്യനു സൗഖ്യം നൽകിയത് (മത്തായി 8:5-13). യേശു സുഖപ്പെടുത്തിയ തളർവാതരോഗിയുടെ കാര്യത്തിലും സംഭവിച്ചത് ഇതു തന്നെയല്ലേ? ആ തളർവാതരോഗിയെ അവിടുത്തെ പക്കൽ കൊണ്ടു വന്നവരുടെ വിശ്വാസം കണ്ടിട്ടായിരുന്നില്ലേ അവിടുന്ന് ആ തളർവാതരോഗിയെ സുഖപ്പെടുത്തിയത് (ലൂക്കാ 5: 17- 26).

മധ്യസ്ഥപ്രാർത്ഥന ഏറെ ഫലപ്രദമാണെന്നായിരുന്നു പൗലോസ് അപ്പസ്തോലന്റെ വിശ്വാസം. അതുകൊണ്ടാണ് അദ്ദേഹം എഫെസോ സുകാർക്കു എഴുതിയത്: “അവിശ്വാസം ഉണർന്നിരുന്നു എല്ലാ വിശുദ്ധർക്കും വേണ്ടി പ്രാർത്ഥിക്കുവിൻ. ഞാൻ വായ് തുറക്കുമ്പോൾ എനിക്കു വചനം ലഭിക്കാനും സുവിശേഷത്തിന്റെ രഹസ്യം ധൈര്യപൂർവ്വം പ്രഘോഷിക്കാനും നിങ്ങൾ എനിക്കുവേണ്ടി പ്രാർത്ഥിക്കുവിൻ... എന്റെ കടമയ്ക്കൊത്ത വിധം ധീരതയോടെ പ്രസംഗിക്കുവാൻ വേണ്ടി നിങ്ങൾ പ്രാർത്ഥിക്കണം” (6:18-20). “ഞങ്ങൾക്കു വേണ്ടിയുള്ള പ്രാർത്ഥനകൾ വഴി നിങ്ങൾ ഞങ്ങളെ സഹായിക്കണം” എന്നു കോറിന്തോസ്കാർക്കും (2 കോറിന്തോസ് 1:11) “എല്ലാ

വർക്കും വേണ്ടി അപേക്ഷകളും യാചനകളും മധ്യസ്ഥപ്രാർത്ഥനകളും ഉപകാരസ്മരണകളും അർപ്പിക്കണമെന്നു ഞാൻ ആദ്യമേ ആഹ്വാനം ചെയ്യുന്നു” എന്നു തിമോത്തിയോസിനും (1 തിമോത്തിയോസ് 2:1) വിശുദ്ധ പൗലോസ് എഴുതിയതു മധ്യസ്ഥപ്രാർത്ഥനയിലുള്ള അദ്ദേഹത്തിന്റെ വിശ്വാസം കൊണ്ടായിരുന്നു.

മറ്റുള്ളവരുടെ പ്രാർത്ഥനാ സഹായം യാചിച്ച പൗലോസ് അവർക്കു വേണ്ടി മധ്യസ്ഥ്യം വഹിച്ചിരുന്നു എന്നതും നാം മറന്നു പോകരുത്. അദ്ദേഹം എഴുതുന്നു: “ഞാൻ നിങ്ങളെ ഓർമ്മിക്കുമ്പോഴെല്ലാം എന്റെ ദൈവത്തിനു നന്ദി പറയുന്നു; എപ്പോഴും എന്റെ എല്ലാ പ്രാർത്ഥനകളിലും നിങ്ങൾക്കെല്ലാവർക്കും വേണ്ടി സന്തോഷത്തോടെ യാചിക്കുന്നു” (ഫിലിപ്പി 1:3-4). അദ്ദേഹം കോറിന്തോസുകാർക്ക് ഇപ്രകാരം എഴുതി: “നിങ്ങൾ തിന്മ പ്രവർത്തിക്കരുത് എന്നാണ് ദൈവത്തോടുള്ള ഞങ്ങളുടെ പ്രാർത്ഥന” (2 കോറിന്തോസ് 13:7). ജീവിച്ചിരുന്ന കാലത്തു മറ്റുള്ളവർക്കുവേണ്ടി നിരന്തരം മധ്യസ്ഥപ്രാർത്ഥന നടത്തിയിരുന്ന പൗലോസും അദ്ദേഹത്തെപ്പോലെയുള്ള മറ്റു വിശുദ്ധരും മരണശേഷവും അവരുടെ മധ്യസ്ഥപ്രാർത്ഥന തുടരുകയില്ലെന്നു ആർക്കു പറയാനാവും? മുകളിൽ സൂചിപ്പിച്ചിരിക്കുന്നതു പോലെ വിശുദ്ധർ അവരുടെ മധ്യസ്ഥപ്രാർത്ഥന സ്വർഗത്തിലും തുടരുന്നതായിട്ടാ

ണല്ലോ അർത്ഥശങ്കയില്ലാത്ത വിധം വിശുദ്ധ ഗ്രന്ഥം സാക്ഷ്യപ്പെടുത്തിയിരിക്കുന്നത് (വെളിപാട് 8:3; 5:8; 2 മക്കബായർ 15:12; 14-15).

കത്തോലിക്കാ വിശ്വാസം വചനാധിഷ്ഠിതമായതുകൊണ്ടുമാത്രമാണ് വിശ്വാസികൾ വിശുദ്ധരെ വണങ്ങുകയും അവരുടെ മധ്യസ്ഥ്യം തേടുകയും ചെയ്യുന്നത്. ദൈവത്തിനു മാത്രമാണു സഭയിൽ ആരാധന നൽകുന്നത്. വിശുദ്ധർക്കു നൽകുന്നതാകട്ടെ വിശുദ്ധ ഗ്രന്ഥം ആവശ്യപ്പെടുന്നതനുസരിച്ച് സ്തുതിയും ബഹുമാനവും മാത്രം (പ്രഭാഷകൻ 44:1-2). “എന്നെ ശുശ്രൂഷിക്കുന്നവനെ പിതാവും ബഹുമാനിക്കും” (യോഹാൻ 12:26) എന്നാണു നമ്മുടെ കർത്താവ് ഉറപ്പിച്ചു പറഞ്ഞിരിക്കുന്നത്. കർത്താവിനെ ശുശ്രൂഷിക്കുന്നവരായ വിശുദ്ധരെ പിതാവായ ദൈവം ബഹുമാനിക്കുമ്പോൾ നമുക്കെങ്ങനെ അവരെ ബഹുമാനിക്കാതിരിക്കാനാവും? മരിച്ചുപോയവരായ മോശയ്ക്കും സാമുവേലിനും തന്റെ മുൻപിന്തിന്നു മധ്യസ്ഥ്യം യാചിക്കാനുള്ള അവകാശമുണ്ട് എന്നു ദൈവം ജരമിയാ പ്രവാചകനെ അനുസ്മരിപ്പിക്കുന്നതു കാണുമ്പോൾ (ജരമിയാ 15:1) ആർക്ക് എങ്ങനെ വിശുദ്ധരോടു മധ്യസ്ഥ്യം യാചിക്കേണ്ടെന്നു വാദിക്കാനാവും?



## ബിഷപ്പ് ബോസ്കോ പുത്തൂർ ന്യൂസിലാന്റ് സന്ദർശിച്ചു

ന്യൂസിലാന്റിലെ അപ്പസ്തോലിക് വിസിറ്റേറ്ററും മെൽബൺ സീറോ മലബാർ രൂപതാധ്യക്ഷനുമായ മാർ ബോസ്കോ പുത്തൂർ ന്യൂസിലാന്റിലെ തന്റെ പ്രഥമ സന്ദർശനം നടത്തി. 12 മുതൽ 16 വരെ വെല്ലിംഗ്ടണിൽ നടന്ന ഓഷ്യാനിയ ബിഷപ്പ്സ് കോൺഫറൻസിൽ പങ്കെടുക്കാനെത്തിയ അദ്ദേഹം ന്യൂസിലാന്റിലെ വിവിധ ക്രൈസ്തവ സമൂഹങ്ങളെ സന്ദർശിച്ചു. 10ന് രാത്രി ഓക്ലന്റ് എയർപോർട്ടിലെത്തിയ അദ്ദേഹത്തെ ന്യൂസിലാന്റ് സീറോ മലബാർ കാത്തലിക് മിഷൻ ചാപ്പീൻ ഫാ.ജോയി തോട്ടങ്കര പൂച്ചെണ്ടനലി സ്വീകരിച്ചു. 11ന് ഉച്ചയ്ക്കുശേഷം എല്ലസ്ലി കാത്തലിക് പള്ളിയിൽവെച്ചു നടന്ന പൊതുയോഗത്തിൽ ടാലന്റ് ഫെസ്റ്റ് 2014 -ലെ മുഴുവൻ വിജയികൾക്കുമുള്ള സമ്മാനങ്ങൾ മാർ പുത്തൂർ സമ്മാനിച്ചു. കുട്ടികളുടെ വിവിധ കലാപരിപാടികൾ ചടങ്ങുകൾക്കു നിറം പകർന്നു. സൺഡേസ്കൂൾ ഹെഡ്മാസ്റ്റർ റജി ചാക്കോ ബിഷപ്പിനെ പൊന്നാടയണിയിച്ചു.

സൺഡേസ്കൂൾ കുട്ടികളുടെ നേതൃത്വത്തിൽ നടന്ന ആഘോഷമായ പാട്ടുകൂർബാനയിൽ പിതാവ് മുഖ്യകാർമ്മികത്വം വഹിച്ചു. ഫാ.ജോയി തോട്ടങ്കര, ഫാ.ജോബിൻ വന്യംപറമ്പിൽ എന്നിവർ സഹകാർമ്മികരായി. കൂർബാന മദ്ധ്യേ, പ്രവാസിജീവിതത്തിൽ നഷ്ടപ്പെട്ടുപോകുന്ന മൂല്യങ്ങളെ തിരികെ പിടിക്കുവാൻ പിതാവ് ആഹ്വാനം ചെയ്തു. മക്കളുടെ ആത്മീയ പരിശീലനവും സ്വഭാവരൂപീകരണവും മറന്ന് ഓവർടെം ജോലിചെയ്ത് കൂടു



തൽ സമ്പാദിക്കണമെന്ന് മാത്രം ആഗ്രഹിക്കുന്ന മാതാപിതാക്കൾ വരും തലമുറയോടു ചെയ്യു

ന്നത് പൊറുക്കാനാകാത്ത തെറ്റാണെന്നു മാർ പുത്തൂർ ഓർമ്മിപ്പിച്ചു.

എന്റെ സമാധാനം ഞാൻ നിങ്ങൾക്ക് നൽകുന്നു (യോഹ.14:27).



# LAITY VOICE

ക്രൈസ്തവ വിശ്വാസപ്രഖ്യാപനം

അദ്ധ്യായം 3

## “പരിശുദ്ധാത്മാവിൽ ഞാൻ വിശ്വസിക്കുന്നു”

23



കഴിഞ്ഞ ലക്കം തുടർച്ച.....

മരണത്തോടെ നമ്മുടെ ശരീരത്തിനും ആത്മാവിനും എന്തു സംഭവിക്കുന്നു?

ശരീരവും ആത്മാവും തമ്മിൽ വേർപിരിയുന്ന മരണത്തോടെ, ശരീരം ജീർണ്ണിക്കുന്നു. എന്നാൽ അമർത്ഥമായ ആത്മാവാകട്ടെ ദൈവിക വിധിയിലേയ്ക്കു നീങ്ങുകയും ക്രിസ്തുവിന്റെ തിരിച്ചുവരവിൽ രൂപാന്തരപ്പെട്ട് ഉയിർപ്പിക്കപ്പെടുന്ന ശരീരവുമായി സംയോജിതമാകാൻ കാത്തിരിക്കുകയും ചെയ്യുന്നു. ഉയിർപ്പ് എങ്ങനെ സംഭവിക്കും എന്ന അറിവ് നമ്മുടെ ബുദ്ധിയുടെയും ഭാവനയുടെയും കഴിവുകളെ അതിശയിക്കുന്നതാണ്.

യേശുക്രിസ്തുവിൽ മരിക്കുക എന്നാൽ എന്താണ് അർത്ഥമാക്കുന്നത്?

മാരകപാപമില്ലാത്ത ദൈവികകൃപയിൽ മരിക്കുക എന്നുതന്നെ. ക്രിസ്തുവിൽ വിശ്വസിക്കുന്നയാൾക്ക് അവിടുത്തെ മാതൃകയിൽ ഇപ്രകാരം തന്റെ മരണത്തെ പിതാവിനോടുള്ള അനുസരണത്തിന്റേയും സ്നേഹത്തിന്റേയും ഒരു കർമ്മമായി രൂപാന്തരപ്പെടുത്താനാവും. “നാം അവനോടുകൂടെ മരിച്ചെങ്കിൽ നാം അവനോടുകൂടെ ജീവിക്കും എന്ന വചനം വിശ്വാസയോഗ്യവുമാണ്” (2 തിമോ.2:11).

നിത്യജീവനിൽ ഞാൻ വിശ്വസിക്കുന്നു

നിത്യജീവൻ എന്നാൽ എന്ത്?

മരണത്തിനുശേഷം ഉടൻ ആരംഭിക്കുന്നതാണ് നിത്യജീവൻ. അതിന് അവസാനം ഉണ്ടായിരിക്കുകയില്ല. ജീവിക്കുന്നവരുടെയും മരിച്ചവരുടെയും വിധിയാളനായ ക്രിസ്തുവിന്റെ പ്രവൃത്തിമൂലം ഓരോരുത്തനുമുള്ള തനതു വിധി ഇതിനെ അനുഗമിക്കുന്നു. അന്ത്യവിധിയിൽ അത് മുദ്രിതമാകുകയും പൂർണ്ണമാകുകയും ചെയ്യുന്നു.

പ്രത്യേകവിധി എന്നാൽ എന്ത്?

ഈ വിധി ഓരോ മനുഷ്യനും മരണശേഷം ഉടൻ തന്നെ, തന്റെ വിശ്വാസത്തിനും പ്രവൃത്തികൾക്കും അനുസൃതം ദൈവത്തിൽ നിന്ന് തന്റെ അമർത്ഥമായ ആത്മാവിൽ സ്വീകരിക്കുന്ന പ്രതിഫലമാണ്. ഒരു ശുദ്ധീകരണ പ്രക്രിയയ്ക്കു ശേഷമോ പെട്ടെന്നുതന്നെയോ സ്വർഗ്ഗസൗഭാഗ്യത്തിലേയ്ക്കുള്ള പ്രവേശനം, അല്ലെങ്കിൽ നരകത്തിലെ നിത്യശിക്ഷയിലേയ്ക്കുള്ള പ്രവേശനം-ഇതാണു പ്രതിഫലം.

‘സ്വർഗം’ എന്നു പറഞ്ഞാൽ എന്താണ് അർത്ഥമാക്കുക?

‘സ്വർഗം’ എന്നാൽ പരമോന്നതവും ആത്യ

ന്തികവുമായ ആനന്ദത്തിന്റെ അവസ്ഥയാണ്. മറ്റൊരു ശുദ്ധീകരണ പ്രക്രിയയും ആവശ്യമില്ലാത്ത ദൈവകൃപയിൽ മരിക്കുന്നവർ യേശു, മറിയം, മാലാഖമാർ, വിശുദ്ധർ എന്നിവർക്കു ചുറ്റും ഒന്നിച്ചുകൂട്ടപ്പെട്ടിരിക്കുന്നു. ഇപ്രകാരം സ്വർഗത്തിലെ സഭ രൂപം കൊള്ളുന്നു; അവർ ദൈവത്തെ മുഖാഭിമുഖം (1കോറി. 13:12) കാണുന്നു; പരിശുദ്ധ ത്രിത്വവുമായി സ്നേഹത്തിന്റെ കൂട്ടായ്മയിൽ ജീവിക്കുന്നു; നമുക്കായി മാദ്ധ്യസ്ഥ്യം യാചിക്കുന്നു.

ശുദ്ധീകരണസ്ഥലം എന്നാൽ എന്ത്?

ദൈവവുമായുള്ള സൗഹൃദത്തിൽ മരിക്കുന്നവർ അവരുടെ നിത്യരക്ഷ സംബന്ധിച്ച് ഉറപ്പുള്ളവരെങ്കിലും സ്വർഗ്ഗീയ സൗഭാഗ്യത്തിൽ പ്രവേശിക്കുവാൻ വീണ്ടും ശുദ്ധീകരണത്തിന്റെ ആവശ്യമുള്ളവരാണ്. ഈ അവസ്ഥയെയാണ് ശുദ്ധീകരണസ്ഥലമെന്നതുകൊണ്ട് വിവക്ഷിക്കുന്നത്.

ശുദ്ധീകരണാവസ്ഥയിലുള്ള ആത്മാക്കളെ നമുക്കെങ്ങനെ സഹായിക്കാനാകും?

പുണ്യവാന്മാരുടെ ഐക്യംമൂലം ഭൂമിയിൽ തീർത്ഥാടകരെങ്കിലും വിശ്വാസികൾക്ക് ശുദ്ധീകരണാത്മാക്കളെ സഹായിക്കാനാവും. അവർക്കുവേണ്ടിയുള്ള പ്രാർത്ഥനകൾ, പ്രത്യേകിച്ച് വി.കുർബാന, കൂടാതെ ദാനധർമ്മം, ദണ്ഡവിമോചനം, പ്രായശ്ചിത്തപ്രവൃത്തികൾ എന്നിവ സമർപ്പിച്ച് അവരെ സഹായിക്കാനാവും.

‘നരകം’ എന്താണ്?

സ്വതന്ത്രതീരുമാനത്തോടെ മാരകപാപത്തിൽ മരിച്ചവരുടെ നിത്യശിക്ഷയാണ് നരകം. നരകത്തിലെ പ്രധാനശിക്ഷ ദൈവത്തിൽ നിന്നുള്ള ശാശ്വതമായ വേർപാടിൽ അടങ്ങിയിരിക്കുന്നു. ദൈവത്തിൽ മാത്രമേ മനുഷ്യനു ജീവനും സൗഭാഗ്യവും ഉണ്ടാകൂ; അതിനാണ് അവർ സൃഷ്ടിക്കപ്പെട്ടതും; അതുതന്നെയാണ് അവർ ആഗ്രഹിക്കുന്നതും. ക്രിസ്തു ഈ യാഥാർത്ഥ്യം ഈ വാക്കുകളാൽ വ്യക്തമാക്കുന്നു: “ശപിക്കപ്പെട്ടവരേ, നിങ്ങൾ എന്നിൽ നിന്നകന്ന് നിത്യാഗിയിലേയ്ക്കു പോകുവിൻ” (മത്താ.25:41).

നരകത്തിന്റെ അസ്തിത്വവും ദൈവത്തിന്റെ അനന്തനന്മയും എങ്ങനെ പൊരുത്തപ്പെടും?

“എല്ലാവരും അനുതപിക്കണമെന്ന്” (2.പത്രോ.3:9) ദൈവം ആഗ്രഹിക്കുന്നെങ്കിലും മനുഷ്യനെ സ്വതന്ത്രനും ഉത്തരവാദിത്വമുള്ളവനുമായി ദൈവം സൃഷ്ടിച്ചിരിക്കുകയാകയാൽ

**സ്വതന്ത്രതീരുമാനത്തോടെ മാരകപാപത്തിൽ മരിച്ചവരുടെ നിത്യശിക്ഷയാണ് നരകം. നരകത്തിലെ പ്രധാനശിക്ഷ ദൈവത്തിൽ നിന്നുള്ള ശാശ്വതമായ വേർപാടിൽ അടങ്ങിയിരിക്കുന്നു.**

അവന്റെ തീരുമാനങ്ങളെ ദൈവം വിലമതിക്കുന്നു. അതായത് തന്റെ മരണനിമിഷംവരെ മാരകപാപത്തിൽ നിലനിന്ന്, ദൈവത്തിന്റെ കാര്യവും നിറഞ്ഞ സ്നേഹം തള്ളിപ്പറഞ്ഞുകൊണ്ട്, മനുഷ്യൻ സ്വയം തന്റെ പൂർണ്ണമായ അധികാരത്തിൽ ദൈവികകൂട്ടായ്മയിൽ നിന്നു സ്വതന്ത്രമനസ്സോടെ ഒഴിവാകുന്നു.

അന്ത്യവിധി എന്താണ്?

ജീവിച്ചിരിക്കുന്നവരുടെയും മരിച്ചവരുടെയും വിധിയാളനായി കർത്താവായ യേശു തിരിച്ചുവരുമ്പോൾ അവന്റെ മുമ്പിൽ ഒരുമിച്ചുകൂടിയിരിക്കുന്ന “നിതിമാന്മാരും നീതിരഹിതരും” (അപ്പ.24:15) ആയ എല്ലാവരെയും ഉദ്ദേശിച്ച് നിത്യജീവനോ നിത്യശിക്ഷയ്ക്കോ ആയി നടത്തുന്ന വിധിയാണ് അന്ത്യവിധി. ഈ വിധിക്കുശേഷം, പ്രത്യേകവിധിയിൽ ആത്മാവിനു ലഭിച്ച പ്രതിഫലത്തിൽ ഉയിർപ്പിക്കപ്പെട്ട ശരീരവും പങ്കുചേരുന്നു.

അന്ത്യവിധി എന്നു സംഭവിക്കും?

ലോകാവസാനത്തോടെ അന്ത്യവിധിയുണ്ടാകും. ആ ദിവസവും മണിക്കൂറും എപ്പോഴാണെന്ന് ദൈവത്തിനു മാത്രമേ അറിയുകയുള്ളൂ.

“പുതിയ ആകാശവും പുതിയ ഭൂമിയും” എന്ന പ്രത്യാശ എന്താണ്?

അന്ത്യവിധിക്കു ശേഷം ഈ പ്രപഞ്ചംതന്നെ ജീർണ്ണതയുടെ അടിമത്തത്തിൽ നിന്ന് സ്വതന്ത്രമായി പുതിയ ആകാശവും പുതിയ ഭൂമിയും ഉദ്ഘാടനം ചെയ്തുകൊണ്ട് ക്രിസ്തുവിന്റെ മഹത്വത്തിൽ പങ്കുചേരും. ഇപ്രകാരം ദൈവരാജ്യം അതിന്റെ പൂർണ്ണതയിലെത്തും, അഥവാ “സ്വർഗ്ഗത്തിലും ഭൂമിയിലുമുള്ള സകലവസ്തുക്കളും ക്രിസ്തുവിൽ ഒന്നിപ്പിക്കാനുള്ള” (എഫേ.1:10) രക്ഷാകരപദ്ധതിയുടെ ആത്യന്തികസാക്ഷാത്കാരം നടക്കും. അതുവഴി നിത്യജീവിതത്തിൽ ദൈവം “എല്ലാവർക്കും എല്ലാം” (1.കോറി.15:28) ആയിരിക്കും. (തുടരും)

**(പിന്ദവി പ്രസിദ്ധീകരിച്ച കത്തോലിക്കാ സഭയുടെ മതബോധന ഗ്രന്ഥത്തിൽ നിന്ന്)**